

लोकसभा में विपक्ष का भारी हंगामा

पीएम मोदी का भाषण टला, कार्यवाही एक दिन के लिए स्थगित

महिला सांसदों ने प्रधानमंत्री की खाली कुर्सी घेरी

बढ़ता राजस्थान

नई दिल्ली (एजेंसी)। विपक्षी सांसदों के लगातार हंगामे के चलते बुधवार को लोकसभा की कार्यवाही 4 बार स्थगित हुई। शाम 5 बजे प्रधानमंत्री धन्यवाद प्रस्ताव पर जवाब देने वाले थे, लेकिन विपक्ष की महिला सांसदों के हंगामे के चलते स्पीकर संस्था राय ने कार्यवाही कल तक स्थगित कर दी। इससे पीएम नरेंद्र मोदी का संबोधन भी टल गया।

पीएम की स्पीच से पहले क्या हुआ

शाम 5 बजे जब सदन की कार्यवाही शुरू हुई, तब विपक्ष की महिला सांसदों ने सत्ताधारी नेताओं की कुर्सियां घेर लीं। इनमें पीएम मोदी की कुर्सी भी थी। महिला सांसदों के हाथ में बड़े बैनर थे, जिन पर लिखा



स्पीकर के ऑफिस में बीजेपी और विपक्ष के सांसदों के बीच बहस

इससे पहले लोकसभा स्पीकर ओम बिरला के ऑफिस में विपक्ष और बीजेपी सांसदों के बीच भी बहस हुई। ऑफिस का जो वीडियो सामने आया है, इसमें विपक्ष की महिला सांसद केंद्रीय संसदीय मंत्री किरन रिजजू से कुछ कहती नजर आ रही हैं।

पीयूष गोयल बोले- अमेरिका और भारत की ट्रेड डील ऐतिहासिक

वाणिज्य मंत्री पीयूष गोयल ने लोकसभा में अमेरिका से टैरिफ डील पर बयान दिया। उन्होंने कहा कि डील ऐतिहासिक है। भारत के कृषि और खाद्य क्षेत्र का पूरा ध्यान रखा गया है। यह डील भारत के विकास में बेहद फायदेमंद होगी। गोयल के भाषण के दौरान विपक्षी सांसद हंगामा करते रहे। विपक्ष ने 'एलओपी (राहुल गांधी) को बोलने दो', 'नरेंद्र मोदी-सरेंडर मोदी और 'डरता है डरता है नरेंद्र मोदी डरता है' के नारे लगाए। विपक्ष के हंगामे पर लोकसभा को दोपहर 2 बजे तक स्थगित किया गया।

जम्मू-कश्मीर में जैश के 2 आतंकियों के एनकाउंटर उधमपुर में गुफा में छिपे थे, सेना ने ग्रेनेड से उड़ाया, चतरु में भी एक आतंकी डेर

बढ़ता राजस्थान

उधमपुर (एजेंसी)। जम्मू-कश्मीर के उधमपुर में बुधवार को सुरक्षाबलों ने जैश-ए-मोहम्मद के दो पाकिस्तानी आतंकवादियों को मार गिराया। दोनों आतंकवादी गुफा में छिपे हुए थे। सेना ने गुफा को ग्रेनेड से विस्फोट कर उड़ा दिया। एनकाउंटर का वीडियो भी सामने आया है। इसके बाद एक आतंकवादी का शव गुफा के बाहर था, जबकि दूसरे आतंकी का शव गुफा के अंदर काफी गहराई में मिला। इस ऑपरेशन में जैश का टॉप कमांडर रुबानी उर्फ अबू माविया भी मारा गया। वो इलाके में कई साल से सक्रिय था। मुठभेड़ मंगलवार को शाम 4 बजे शुरू हुई थी। सुरक्षा बलों ने आतंकवादियों के पास से माई कार्बाइन, एके-47 असॉल्ट राइफल और भारी मात्रा में गोला-बारूद बरामद किया है।

उधर, किरतवाड़ के ही चतरु इलाके में बुधवार शाम को आतंकवादियों और सुरक्षा बलों के बीच एनकाउंटर हुआ। इसमें भी एक आतंकी को सेना ने मार गिराया।

संसद परिसर में सीढियों से गिरे सांसद शशि थरूर अखिलेश यादव और सांसदों ने संभाला

बढ़ता राजस्थान

नई दिल्ली (एजेंसी)। संसद परिसर में बुधवार को कांग्रेस सांसद शशि थरूर सीढियों से उतरते समय फिसलकर गिर पड़े। मौके पर मौजूद सांसदों और कर्मचारियों ने तुरंत उनकी मदद की। कांग्रेस सांसद शशि थरूर मोबाइल फोन पर बात करते हुए संसद भवन परिसर में सीढियों से उतर रहे थे, तभी उनका पैर फिसल गया और वे गिर पड़े। इस दौरान समाजवादी पार्टी प्रमुख अखिलेश यादव और अन्य सांसदों ने तुरंत आगे बढ़कर उन्हें संभाला। संसद के स्टाफ ने भी उन्हें खड़ा होने में मदद की। थरूर के गिरने की घटना के बाद वहां कुछ देर के लिए अफरा-तफरी का माहौल रहा, हालांकि थरूर को कोई गंभीर चोट लगने की सूचना नहीं है। सांसदों ने उनका हालचाल भी जाना। शशि थरूर के साथ हुए हादसे का वीडियो सोशल मीडिया में वायरल है।

'भारत किसी के दबाव में नहीं आएगा' अजीत डोमाल ने अमेरिका को दिया कड़ा संदेश

बढ़ता राजस्थान

नई दिल्ली। वाशिंगटन और नई दिल्ली के बीच पिछले कुछ महीनों से चले आ रहे तनाव के बाद, अमेरिकी राष्ट्रपति डोनाल्ड ट्रंप और प्रधानमंत्री नरेंद्र मोदी ने 2 फरवरी 2026 को एक आश्चर्यजनक व्यापार समझौते की घोषणा की। इस समझौते के तहत अमेरिका ने भारतीय सामानों पर लगे टैरिफ को 50% से घटाकर 18% कर दिया है, जबकि रूसी तेल खरीद पर लगाया गया अतिरिक्त 25% दंडात्मक शुल्क भी हटा दिया गया है। ट्रंप ने अपनी सोशल मीडिया पोस्ट में दावा किया कि प्रधानमंत्री मोदी ने रूसी तेल की खरीद बंद करने, अमेरिका और संभावित रूप से वेनेजुएला से तेल खरीदने, अमेरिकी सामानों पर शुल्क शून्य करने और 500 अरब डॉलर के अमेरिकी सामान खरीदने पर सहमत जताई है। हालांकि, पीएम मोदी ने अपने बयान में केवल 18% टैरिफ में कमी की पुष्टि की है और रूसी तेल या अन्य शर्तों पर कोई स्पष्ट टिप्पणी नहीं की। भारतीय अधिकारियों ने समझौते के कुछ विवरणों की पुष्टि नहीं की है, और कोई लिखित दस्तावेज सार्वजनिक नहीं किया गया है।

अजीत डोमाल की अमेरिका को दो टूक

यह समझौता सितंबर 2025 में राष्ट्रीय सुरक्षा सलाहकार अजीत डोमाल और अमेरिकी



विदेश मंत्री मार्को रुबियो के बीच हुई गोपनीय बैठक से जुड़ा हुआ प्रतीत होता है। ब्लूमबर्ग की रिपोर्ट के अनुसार, डोमाल ने रुबियो को स्पष्ट संदेश दिया था कि भारत ट्रंप प्रशासन के दबाव में नहीं आएगा और आवश्यकता पड़ने पर उनके कार्यकाल तक इंतजार करने को तैयार है, क्योंकि भारत ने पहले भी शत्रुतापूर्ण अमेरिकी प्रशासनों का सामना किया है। डोमाल ने कहा कि अमेरिका को भारत की सार्वजनिक आलोचना कम करनी चाहिए ताकि संबंध सुधर सकें। ट्रंप ने अगस्त 2025 में भारत को मृत अर्थव्यवस्था करार दिया था और रूसी तेल खरीद के लिए 50% टैरिफ (25% आधार +

25% दंड) लगा दिए थे, जिससे दोनों देशों के संबंध बिगड़ गए थे। डोमाल की बैठक के बाद सितंबर में ट्रंप ने मोदी को जन्मदिन की बधाई दी, और साल के अंत तक दोनों नेताओं ने कई फोन कॉल किए। दिसंबर में नए अमेरिकी राजदूत सर्जियो गोर के आगमन से भी प्रयास तेज हुए। हालांकि समझौते की घोषणा से नई दिल्ली के कई वरिष्ठ अधिकारी हैरान रह गए, क्योंकि उन्हें उस दिन ट्रंप-मोदी कॉल की जानकारी नहीं थी। विशेषज्ञों का मानना है कि यह समझौता भारत-अमेरिका संबंधों में सुधार का संकेत है, लेकिन भारत अपनी रणनीतिक स्वायत्तता बनाए रखना चाहता है।

सोना 1.57 लाख पर पहुंचा, दो दिन में 7,879 महंगा



चांदी 18,497 बढ़कर 2.82 लाख/किलो

नई दिल्ली। सोने-चांदी के दाम में 4 फरवरी को बढ़त रही। इंडिया बुलियन एंड ज्वेलर्स एसोसिएशन के अनुसार, आज सर्राफा बाजार में 10 ग्राम 24 कैरेट सोने का भाव 5,096 रुपये बढ़कर 1,56,625 रुपये हो गया है। इससे पहले ये 1,51,529 रुपये पर था। सोना दो दिन में 7,879

रुपए महंगा हुआ है। चांदी की कीमत आज 18,497 रुपये बढ़कर 2,82,462 रुपये प्रति किलो पर पहुंच गई है।

इससे पहले इसकी कीमत 2,63,965 रुपये थी। दो दिन में ये 22,962 रुपये बढ़ चुकी है। वहीं सर्राफा बाजार में सोने ने 29 जनवरी को 1,76,121 और चांदी ने 3,85,933 रुपये का हाई बनाया था।

मुकेश अंबानी की मविष्यवाणी '30 ट्रिलियन डॉलर की होगी भारतीय इकोनमी'

बढ़ता राजस्थान

नई दिल्ली। देश के सबसे बड़े उद्योग समूह रिलायंस इंडस्ट्रीज के चेयरमैन मुकेश अंबानी ने कहा कि भारत अगले तीन दशकों में 25 से 30 ट्रिलियन डॉलर की अर्थव्यवस्था बनने की तरफ अग्रसर है। जियो-ब्लैकरोक के संयुक्त कार्यक्रम इन्वेस्टिंग फॉर ए न्यू एरा में ब्लैकरोक के सीईओ लैरी फिंक के साथ एक परिचर्चा में अंबानी ने भारत की दीर्घकालिक विकास क्षमता पर जोर दिया।

30 ट्रिलियन डॉलर की अर्थव्यवस्था बनेगा

अंबानी ने कहा कि भारत परंपरिक रूप से बतता का देश रहा है, लेकिन अब समय आ गया है कि यहां की युवा पीढ़ी बतत करने से ज्यादा निवेश करने पर ध्यान दे। उन्होंने जोर दिया कि बतत को पूंजी बाजार में निवेश करने से न केवल व्यक्तिगत संपत्ति बढ़ेगी बल्कि देश की आर्थिक वृद्धि को भी मजबूती मिलेगी।

बतत के बजाय निवेश पर ध्यान केंद्रित करने की राय

लैरी फिंक ने इसे भारत का युग करार देते हुए कहा कि भारत जैसे तेजी से बढ़ते देश में दीर्घकालिक तौर पर इफिटी निवेश संपत्ति सृजन का सबसे प्रभावी माध्यम हो सकता है। अंबानी ने भारत की मजबूत नीतियों, राजनीतिक स्थिरता, इंफ्रास्ट्रक्चर में और ज्यादा निवेश, 5जी और डिजिटल क्रांति को भावी विकास की बुनियाद बताया।

जियो-ब्लैकरोक ने निवेश सलाह योजना शुरू की

उन्होंने आर्टिफिशियल इंटेलिजेंस (एआई) को शिक्षा और स्वास्थ्य क्षेत्र में क्रांतिकारी बदलाव लाने वाला बताया, जिससे 1.4 अरब लोगों तक उच्च गुणवत्ता वाली सेवाएं सुलभ और किफायती दरों पर पहुंचनी शुरू हो जाएंगी।

शरद पवार बोले-फडणवीस विलय की बातचीत में शामिल नहीं थे उन्हें कमेंट करने का अधिकार नहीं, विद्या प्रतिष्ठान में अजित के बेटों से मिले एनसीपी-एसपी चीफ

बढ़ता राजस्थान

बारामती। एनसीपी (एसपी) चीफ शरद पवार ने बुधवार को कहा कि महाराष्ट्र के सीएम देवेंद्र फडणवीस राष्ट्रवादी कांग्रेस पार्टी के दोनों गुटों के बीच विलय की चर्चा में शामिल नहीं थे। इसलिए उन्हें इस पर टिप्पणी करने का कोई अधिकार नहीं है।

बारामती में प्रेस कॉन्फ्रेंस को संबोधित करते हुए शरद ने दावा किया कि एनसीपी (एसपी) नेता जयंत पाटील और उनके भतीजे और एनसीपी चीफ अजित पवार विलय की बातचीत का नेतृत्व कर रहे थे। शरद पवार ने यह भी कहा कि उन्हें खुशी है कि सुनेत्रा पवार ने डिप्टी सीएम के रूप में शपथ ली है। दरअसल सीएम फडणवीस ने पिछले दिनों कहा था कि अगर एनसीपी मर्जर की बातचीत



सच में चल रही होती, तो अजित पवार ने उनके साथ यह बात शेयर की होती। महाराष्ट्र के पूर्व डिप्टी सीएम अजित पवार को 28 जनवरी को पुणे जिले के बारामती में प्लेन दुर्घटना में मौत हो गई थी। इसके बाद ही शरद पवार और उनकी पार्टी के नेताओं ने दावा किया था कि विलय के लिए 12 फरवरी की तारीख तय की थी। शरद ने कहा, फिलहाल हमारा पूरा ध्यान इस समय शोक में डूबे सभी लोगों का ख्याल रखने और सबको साथ लेकर आगे बढ़ने पर है।



बढ़ता राजस्थान

नई दिल्ली। भारत ने 10वीं बार अंडर-19 वर्ल्डकप के फाइनल में जगह बना ली है। बुधवार को टीम ने दूसरे सेमीफाइनल में अफगानिस्तान को 7 विकेट से हराया। 6 फरवरी को टीम इंडिया का फाइनल मैच इंग्लैंड के साथ होगा। हरे स्पोर्ट्स क्लब में टॉस जीतकर पहले बल्लेबाजी कर रही अफगानिस्तान ने 50 ओवर में 4 विकेट खोकर

310 रन बनाए हैं। टीम से फैजल शिनोजादा (110 रन) और उजैरुल्लाह नियाजई (नाबाद 101 रन) ने शतकीय पारियां खेलीं। भारत से दीपेश देवेन्द्रन और कनिष्क चौहान ने दो-दो विकेट झटके। 311 रन के जवाब में भारतीय टीम ने ओपनर आरोन जॉर्ज (115 रन) के शतक की बंदीलत 41.1 ओवर में 3 विकेट पर जीत हासिल कर ली। टीम से वैभव सूर्यवंशी (68 रन) और कसान आधुप म्हात्रे (62 रन)

ने फिफ्टी लगाई। भारत ने टूर्नामेंट के इतिहास में सबसे बड़ा रन चेज किया है। इतना ही नहीं, भारत ने यूथ वनडे में सबसे बड़ा टारगेट चेज किया है। इस मुकाबले में 620 रन बने। जोकि भारत और अफगानिस्तान की टीमों के बीच यूथ वनडे मैच में सबसे ज्यादा है। पिछला रिकॉर्ड 521 रनों का था, जोकि 5 साल पहले 27 दिसंबर 2021 को आईसीसी के दुबई मैदान पर बना था।

सम्पादकीय

संसद में अनछपी किताब

लो कसभा में राष्ट्रपति के अभिभाषण पर धन्यवाद प्रस्ताव पर चर्चा होनी थी। परंपरा रही है कि राष्ट्रपति ने अपने अभिभाषण में सरकार की जिन नीतियों, कार्यक्रमों और प्राथमिकताओं का उल्लेख किया है, सांसद उन पर चर्चा करते हैं। आलोचना भी करते हैं। विपक्ष का एजेंडा कुछ अलग भी हो सकता है। याद करें, जब केंद्र में कांग्रेस की पीवी नरसिम्हा राव सरकार थी और अटल बिहारी वाजपेयी नेता प्रतिपक्ष थे। तब अटल जी ने राष्ट्रपति अभिभाषण के संदर्भ में ही, बहस के दौरान, चीन का मुद्दा आक्रामक अंदाज में उठाया था और सरकार की भ्रष्टता तक की थी। जब प्रधानमंत्री मनमोहन सिंह के नेतृत्व में कांग्रेस और यूपीए सरकार थी, तब लालकृष्ण आडवाणी नेता प्रतिपक्ष थे। उन्होंने भी चीन के साथ सीमा-विवाद, सुरक्षा-विवाद और सैन्य तनावों का जिक्र करते हुए मनमोहन सरकार की तीखी आलोचना की थी। भारत-चीन संबंधों, टकरावों और विवादों पर संसद में बोलना 'वर्जित' नहीं है। यह सांसदों की संवैधानिक आजादी

है कि वे कौनसा मुद्दा उठाते हैं। हालांकि संसद के दोनों सदन-लोकसभा और राज्यसभा-निश्चित नियमों में बंधे हैं। लोकसभा के नियम 349 (1) के तहत सांसद किसी भी किताब, पत्रिका, अखबार को उद्धृत नहीं कर सकते, जब तक वे उद्धरणों को सत्यापित नहीं करते। नियम 353 के तहत, यदि सांसद को इसी आधार पर अपनी बात कहनी है, तो वह स्पीकर और संबद्ध मंत्री को पहले नोटिस देगा। स्पीकर ओम बिरला ने नेता प्रतिपक्ष राहुल गांधी के उद्धरणों के संदर्भ में इन नियमों का बार-बार हवाला दिया। स्पीकर ने नियमानुसार अपनी व्यवस्था भी दे दी, लेकिन नेता प्रतिपक्ष जित्त पर अड़े रहे। सवाल करते रहे कि आखिर सरकार डरी हुई क्यों है? सरकार उनके वक्तव्य से असहज क्यों है? दरअसल नेता प्रतिपक्ष पूर्व सेना प्रमुख जनरल मनोज

मुकुंद नरवणे द्वारा लिखित, लेकिन अभी तक अप्रकाशित किताब के कुछ अंश संसद में पढ़कर प्रधानमंत्री मोदी, रक्षा मंत्री राजनाथ सिंह और गृहमंत्री अमित शाह को बेनकाब करना चाहते थे। राहुल गांधी जो वाक्य बोल पाए, उनमें डोकलाम टकराव का जिक्र सुनाई दिया, जबकि चीनी सेना के साथ तनाव, टकराव और युद्ध जैसे हालात पूर्वी लद्दाख में पैदा हुए थे। जून, 2020 को जो 'गलवान संघर्ष' हुआ और हमारे 20 जंबाज सैनिक 'शहीद' हुए, वह भी लद्दाख में हुआ था। जनरल नरवणे तब सेना प्रमुख थे और वह अप्रैल, 2022 तक इस पद पर रहे। गौरतलब है कि जनरल नरवणे की कथित आत्मकथा 'फोर स्टार्स ऑफ डेस्टिनी' अभी तक प्रकाशित नहीं हुई है, लेकिन उसका हार्डकवर अप्रैल, 2024 से ऑनलाइन शॉपिंग साइट्स पर उपलब्ध

है। किताब के प्रकाशन की अनुमति देना सरकार का विशेषाधिकार है, क्योंकि पूर्व सेना प्रमुख की किताब राष्ट्रीय सुरक्षा और हमारी युद्ध रणनीति से भी जुड़ी है। हमारा दुश्मन देश उन जानकारियों का नाजायज फायदा उठा सकता है। लिहाजा रक्षा मंत्री राजनाथ सिंह की संसद में आपत्ति और हस्तक्षेप ताकिक था। उन्होंने स्पीकर से आग्रह किया कि नेता प्रतिपक्ष को इस विषय पर न बोलने दिया जाए, क्योंकि वह देश को गुमराह कर रहे हैं। राहुल गांधी के हाथ में दिल्ली प्रेस की पत्रिका 'कारवां' की फोटोप्रति थी, जिसमें कुछ अंश छपे हैं। इससे पहले करीब दो साल पहले कुछ अंश 'द प्रिंट' पत्रिका में छप चुके हैं। समाचार एजेंसी 'पीटीआई' ने कुछ अंश दिसंबर, 2023 में प्रकाशित किए थे। जाहिर है कि जनरल नरवणे की किताब के कई अंश तो सार्वजनिक हो चुके हैं। सदन में रक्षा मंत्री, गृहमंत्री और संसदीय कार्य मंत्री की जबरदस्त आपत्तियां इसलिए थीं, ताकि राहुल गांधी के जरिए कुछ विवादास्पद जानकारियां लोकसभा के रिकॉर्ड में दर्ज न हो सकें और इस तरह विकृत इतिहास न बन सके।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाने वक्त सकारात्मक ऊर्जा को महसूस करेंगे, बल्कि पारम्परिक संबंधों में भी, जहां वह स्थानांतरण हमें संतान और बातचीत में लाभ प्रदान करेंगा



मेघ
आज का दिन आपके लिए व्यापार और धन में वृद्धि का संकेत लेकर आया है। यदि आप अपनी आमदनी और खुशियों के बीच संतुलन बनाकर चलेंगे, तो आर्थिक स्थिति और मजबूत होगी।



वृष
आज का दिन आर्थिक उन्नति और नए अवसरों से भरा रहेगा। आमदनी बढ़ने के संकेत मिल रहे हैं। विद्यार्थियों के लिए दिन बेहद अनुकूल है। पढ़ाई में मन लगेंगा और परिणाम भी अच्छे आएंगे।



मिथुन
आज आप अच्छे खान-पान और आराम का भरपूर आनंद लेंगे। सरकारी कामों में थोड़ी देरी हो सकती है, लेकिन धैर्य रखें। यदि आप संपत्ति की खरीद-बिक्री की योजना बना रहे थे, तो आज वह सौदा पक्का हो सकता है।



कर्क
आज का दिन आपको सेहत को प्राथमिकता देने का संदेश दे रहा है। कार्यक्रमों में कुछ चुनौतियां आ सकती हैं, लेकिन नकारात्मक सोच से दूर रहें। नौकरी बदलने के योग बन रहे हैं।



सिंह
आज का दिन नई शुरुआत और सफलता का है। धन-धन्य में वृद्धि होगी और कानूनी मामलों में जीत मिलने से मन खुश रहेगा। यदि आप प्रॉपर्टी डीलिंग से जुड़े हैं।



कन्या
व्यवसाय से जुड़े लोगों के लिए आज का दिन थोड़ा संघर्षपूर्ण रह सकता है। किसी सहयोगी की बात आपको चुभ सकती है, लेकिन संयम रखें। पिता जी यदि कोई जिम्मेदारी सौंपें, तो उसमें पूरी निष्ठा दिखाएं।



तुला
आज का दिन चुनौतियों से भरा रह सकता है। किसी काम में निराशा हाथ लगने से मन उदास रहेगा। बिना सोचे-समझे निवेश करने से नुकसान हो सकता है। कार्यस्थल पर बदलाव की आवश्यकता पड़ेगी। संतान की सेहत पर विशेष ध्यान दें।



वृश्चिक
आज का दिन सुशियां लेकर आएगा। मन प्रसन्न रहेगा और कुछ नया करने की प्रेरणा मिलेगी। पुरानी किसी गलती से सीख लेना आज आपके लिए बहुत जरूरी है। सेहत के प्रति सजग रहें।



धनु
आज मन में किसी बात को लेकर तनाव बना रह सकता है। संतान पक्ष से निराशाजनक समाचार मिल सकता है। कामों में जल्दबाजी करने से गड़बड़ी हो सकती है, इसलिए धैर्य रखें।



मकर
आज का दिन सुख-सुविधाओं में वृद्धि करने वाला है। नौकरी बदलने की सोच रहे लोगों के लिए समय अनुकूल है। काम के सिलसिले में यात्रा भी संभव है। कानूनी मामलों से थोड़ी चिंता हो सकती है।



कुंभ
आज आप थोड़े मानसिक दबाव में रह सकते हैं और आत्मविश्वास भी कमजोर महसूस होगा। यदि किसी काम को लेकर मन में संशय है, तो उसमें आगे बढ़ने से रुकना ही बेहतर रहेगा।



मीन
आज का दिन भागदौड़ और व्यस्तता से भरा रहेगा। छोटी-छोटी बातों पर क्रोध करने से बचें। परिवार में यदि मतभेद हो, तो आप शांतिपूर्वक माहौल संभालने की कोशिश करें। व्यवसाय में किसी बात को लेकर चिंता रहेगी।

आज का इतिहास बढ़ता राजस्थान

- 05 फरवरी की महत्वपूर्ण घटनाएं
- 664 - प्रसिद्ध चीनी बौद्ध भिक्षु ह्वेन सांग का निधन हुआ।
- 1679 - जर्मन शासक लियोपोल्ड प्रथम ने फ्रांस के साथ शांति समझौते पर हस्ताक्षर किये।
- 1783 - इटली के कालाब्रिया में भीषण भूकंप में 30000 लोग मारे गये।
- 1870 - फिलाडेल्फिया के थियेटर में पहली बार चलचित्र दिखाया गया।
- 1900 - अमेरिका और ब्रिटेन के मध्य पनामा नहर समझौते पर हस्ताक्षर।
- 1904 - क्यूबा अमेरिका के कब्जे से मुक्त हुआ।
- 1917 - मैक्सिको ने नया संविधान अंगीकृत किया।
- 1922 - उत्तर प्रदेश के गोरखपुर के पास चौरी चौरा कस्बे में उग्र भीड़ ने थाने में आग लगा दी जिसमें 22 पुलिसकर्मियों की मौत हो गयी।
- 1924 - रेडियो समय संकेतक जीएमटी का पहली बार प्रसारण रायल ग्रीनविच से हुआ।
- 1931 - मैक्सिको ने डनलप पहली ग्लाइडर पायलट बनी।
- 1961 - ब्रिटिश समाचार पत्र स्टैंड टेलीग्राफ के पहले संस्करण का प्रकाशन हुआ।
- 1970 - अमेरिका ने नेवादा में परमाणु परीक्षण किया।
- 1994 - सरायेवो के बाजार में नरसंहार हुआ। सरायेवो के मुख्य बाजार में एक मोर्टार बम के फटने से 68 लोगों की मौत हो गई थी और 200 लोग घायल हुए थे।
- 2004 - पाकिस्तान के राष्ट्रपति परवेज मुशर्रफ ने परमाणु प्रौद्योगिकी के गलत इस्तेमाल के मामले में परमाणु वैज्ञानिक अब्दुल कादिर खान को माफ़ी दी।
- 2006 - ईरान ने यूरेनियम संवर्धन शुरू किया।
- 2007 - भारतीय मूल की सुनीता अंतरिक्ष में सबसे अधिक समय बिताने वाली महिला बनीं।

विशेष आलेख

विशेष आलेख



अनिल सिखवाल, ब्यावर

अ जमेर रोड स्थित अजमेर विद्युत वितरण निगम लिमिटेड के ब्यावर मुख्य कार्यालय में मंगलवार शाम ऐसा दृश्य देखने को मिला, जो किसी सर्पस फिल्म से कम नहीं था। जयपुर से आई एसीबी की स्पेशल टीम रिश्वतखोरी के आरोप में एक बाबू को रंगे हाथों पकड़ने की तैयारी में थी, लेकिन जैसे ही दबिश की भनक लगी बाबू ऐसे गायब हुआ मानो सरकारी फाइलों में ही समा गया हो अब हालत यह है कि एसीबी बाबू से ज्यादा उसकी फाइलों से पृथलाछ कर रही है और दस्तावेज ही 'गवाह' बने बैठे हैं अब आलम यह है कि एसीबी के अधिकारी दफ्तर में खड़े होकर निर्जीव कागजों से पूछ रहे हैं 'बताओ, तुम्हारा मालिक कहाँ गया?' और फाइलें भी सरकारी चुप्पी ओढ़े 'गवाह' बनी मुस्कुरा रही हैं सोचने वाली बात यह नहीं कि बाबू फरार कैसे हुआ, असली सवाल यह है कि नवगठित जिले में एसीबी चौथी बार दस्तक दे चुकी है, फिर भी रिश्वतखोरों के माथे पर शिकन तक क्यों नहीं?

भय से मुक्त भ्रष्टाचार
सोचने की बात यह नहीं है कि रिश्वत

रिश्वत की आहट हुई तो बाबू 'फाइलों में विलीन' एसीबी रह गई दस्तावेजों से सवाल करती

नवगठित ब्यावर में विकास से पहले 'सुविधा शुल्क' का उद्घाटन, चौथी एसीबी कार्रवाई ने खोली भ्रष्ट तंत्र की पोल



मांगी गई; आश्चर्य तो इस बात पर है कि नवगठित जिले में यह चौथी बड़ी एसीबी कार्रवाई है। महज कुछ महीनों के भीतर पुलिस, परिवहन, राजस्व और की अब विद्युत विभाग में पड़े छापाओं ने यह स्पष्ट कर दिया है कि भ्रष्ट अधिकारियों के मन में कानून का खौफ समाप्त हो चुका है। आमतौर पर नए जिलों में संसाधन और भवनों का अभाव होता है, लेकिन ब्यावर में भ्रष्टाचार के 'सॉफ्टवेयर' ने जिला बनने के पहले दिन से ही अपनी पूरी क्षमता के साथ काम करना शुरू कर दिया है। नवगठित जिला, पुराना खेल - ब्यावर को जिला बने अभी ज्यादा दिन नहीं हुए थे आमजन को उम्मीद थी कि अब विकास रफ्तार पकड़ेगा, प्रशासन पास आएगा और काम बिना सिफारिश, बिना 'गांधी जी' के हो जाएगा लेकिन विकास की खुशबू आने से पहले ही एसीबी के छापाओं की तीखी गंध फैलने लगी लोग सोच रहे थे कि अब फाइलें दौड़ेंगी, हकीकत यह निकली कि फाइलें

रिश्वत देने की विश्वस्तरीय सुविधा घर के पास ही उपलब्ध होगी काम छोटा हो या बड़ा पहले भाव-ताव, फिर फाइल आगे। करपशन कॉरिडोर बनने की आहट कभी वर्दी कानून की रक्षा के बदले 'दक्षिणा' मांगती है, कभी पटवारी जमीन को आसमान पर चढ़ाने का रेट तय करता है, तो कभी परिवहन विभाग सड़क सुरक्षा से ज्यादा जेब सुरक्षा में जुटा दिखता है ऐसा लगता है कि जिला बनने के साथ ही भ्रष्टाचार को भी नया जीवन प्रमाण पत्र मिल गया हो अंतिम सवाल ब्यावर जिला मॉडल जिला बनने के सपने के साथ अस्तित्व में आया था, लेकिन हालात देखकर डर लगता है कि कहीं यह 'करपशन कॉरिडोर' न बन जाए अगर समय रहते इन दीमकों पर लगाम नहीं लगी, तो विकास की नींव मजबूत होने से पहले ही खोखली हो जाएगी इतिहास शायद यही लिखेगा- 'नाम बदला, नक्शा बदला मगर भ्रष्टाचार जस का जस रहा।' आखिर जवाबदेही के प्रश्न का उत्तर कौन दे? सवाल यह उठता है कि क्या केवल निचले स्तर के कर्मचारियों को पकड़ने से यह तंत्र साफ होगा? जब एक बाबू को दबिश की भनक लग जाती है और वह भागने में सफल होता है, तो यह विभाग के भीतर की मुखबिरी और आपसी सांठगांठ की ओर भी इशारा करता है। क्या उच्चाधिकारियों की नाक के नीचे चल रहे इस 'रेट कार्ड सिस्टम' की जिम्मेदारी तय नहीं होनी चाहिए?

झुकता है अमेरिका, झुकाने वाला छप्पन इंजी सीना चाहिए



अरविंद रावल

अपनी नोबेल पुरस्कार की महत्वाकांक्षा अधूरी रहने से बौखलाए राष्ट्रपति ट्रम्प ने भारत पर टैरिफ का बोझ डालकर उसे झुकाने की भरपूर कोशिश की, लेकिन 50 प्रतिशत टैरिफ लगाने के बाद भी भारत सरकार और छप्पन इंजी सीने वाले प्रधानमंत्री नरेंद्र मोदी अमेरिकी दबाव के आगे नहीं झुके। करीब एक वर्ष तक ऑपरेशन सिंदूर का श्रेय न मिलने से उपजी ट्रम्प की नाराजगी के कारण भारत-अमेरिका व्यापारिक संबंध तनावपूर्ण बने रहे। इस दौरान अमेरिका में अध्ययनरत भारतीय विद्यार्थियों और भारतीय नागरिकों पर भी कई तरह की पाबंदियां लगाई गईं, लेकिन भारत सरकार ने इन प्रतिबंधों का देश की अर्थव्यवस्था पर कोई खास असर नहीं पड़ने दिया। डोनाल्ड ट्रम्प के पहले कार्यकाल में भारत-

अमेरिकी राष्ट्रपति डोनाल्ड ट्रम्प के दूसरे कार्यकाल के कुछ ही महीनों बाद भारत-अमेरिका संबंधों में खटास आनी शुरू हो गई थी। यह खटास तब और बढ़ गई जब भारत सरकार द्वारा ऑपरेशन सिंदूर को स्थगित करवाने का श्रेय राष्ट्रपति ट्रम्प को नहीं दिया गया। अपनी नोबेल पुरस्कार की महत्वाकांक्षा अधूरी रहने से बौखलाए राष्ट्रपति ट्रम्प ने भारत पर टैरिफ का बोझ डालकर उसे झुकाने की भरपूर कोशिश की, लेकिन 50 प्रतिशत टैरिफ लगाने के बाद भी भारत सरकार और छप्पन इंजी सीने वाले प्रधानमंत्री नरेंद्र मोदी अमेरिकी दबाव के आगे नहीं झुके। करीब एक वर्ष तक ऑपरेशन सिंदूर का श्रेय न मिलने से उपजी ट्रम्प की नाराजगी के कारण भारत-अमेरिका व्यापारिक संबंध तनावपूर्ण बने रहे। इस दौरान अमेरिका में अध्ययनरत भारतीय विद्यार्थियों और भारतीय नागरिकों पर भी कई तरह की पाबंदियां लगाई गईं, लेकिन भारत सरकार ने इन प्रतिबंधों का देश की अर्थव्यवस्था पर कोई खास असर नहीं पड़ने दिया। डोनाल्ड ट्रम्प के पहले कार्यकाल में भारत-

अमेरिका संबंध अत्यंत प्रगाढ़ थे और मोदी-ट्रम्प की मित्रता के किस्से दुनिया भर में चर्चित थे। किंतु दूसरी बार सत्ता में आने के बाद ट्रम्प के सुर बदल गए। जिन नीतियों के सहारे वे दोबारा राष्ट्रपति बने, उन्हें नजरअंदाज कर अपनी हठधर्मिता के कारण उन्होंने न केवल अमेरिका को आर्थिक रूप से कमजोर किया, बल्कि उसकी वैश्विक महाशक्ति की छवि को भी नुकसान पहुंचाया। दूसरे कार्यकाल में ट्रम्प ने दुनिया के अनेक देशों पर टैरिफ थोपना शुरू किया, जिसमें भारत भी शामिल था। परिणामस्वरूप पूरे वर्ष भारत-अमेरिका कूटनीतिक, राजनीतिक और व्यापारिक रिश्तों में दूरी बनी रही। हालांकि टैरिफ वार के बावजूद मोदी और ट्रम्प ने सार्वजनिक मंचों से एक-दूसरे के व्यक्तित्व की सराहना जारी रखी और व्यक्तिगत संबंधों पर इसका कोई प्रतिकूल प्रभाव नहीं पड़ा। अमेरिकी टैरिफ नीति के चलते भारत के चीन और यूरोपीय देशों से संबंधों का अधिक मजबूत हुए, जिससे भारत को आर्थिक लाभ हुआ और अमेरिका को नुकसान उठाना

पड़ा। अमेरिका में दैनिक उपयोग की वस्तुओं की कीमतें आसमान छूने लगीं। बढ़ती महंगाई, टैरिफ पर अदालतों की फटकार और आर्थिक मंदी के संकेतों से ट्रम्प का विरोध उनके अपने देश में ही तेज हो गया। वैश्विक मंच पर अमेरिकी हठधर्म के कमजोर पड़ने से छोटे-छोटे देश भी अब खुलकर अमेरिका को चुनौती देने लगे। चारों ओर से थिरते देख राष्ट्रपति ट्रम्प को अपने मित्र प्रधानमंत्री नरेंद्र मोदी की याद आई। वॉशिंगटन डीसी और नई दिल्ली के बीच हुई बातचीत के कुछ ही मिनटों में रिश्तों की जमी बर्फ पिघलने लगी और भारत पर लगाया गया 50 प्रतिशत टैरिफ घट कर 18 प्रतिशत कर दिया गया। इससे भारतीय व्यापार जगत में खुशी की लहर दौड़ गई। यह भारत को एक बड़ी कूटनीतिक जीत है। यह छप्पन इंजी सीने वाले प्रधानमंत्री मोदी के दृढ़ संकल्प की जीत है, जिसने अमेरिका को भी झुकने पर मजबूर कर दिया। भारत आज दुनिया का सबसे बड़ा बाजार है और वैश्विक अर्थव्यवस्था को भारतीय बाजार की आवश्यकता है।

पड़ा। अमेरिका में दैनिक उपयोग की वस्तुओं की कीमतें आसमान छूने लगीं। बढ़ती महंगाई, टैरिफ पर अदालतों की फटकार और आर्थिक मंदी के संकेतों से ट्रम्प का विरोध उनके अपने देश में ही तेज हो गया। वैश्विक मंच पर अमेरिकी हठधर्म के कमजोर पड़ने से छोटे-छोटे देश भी अब खुलकर अमेरिका को चुनौती देने लगे। चारों ओर से थिरते देख राष्ट्रपति ट्रम्प को अपने मित्र प्रधानमंत्री नरेंद्र मोदी की याद आई। वॉशिंगटन डीसी और नई दिल्ली के बीच हुई बातचीत के कुछ ही मिनटों में रिश्तों की जमी बर्फ पिघलने लगी और भारत पर लगाया गया 50 प्रतिशत टैरिफ घट कर 18 प्रतिशत कर दिया गया। इससे भारतीय व्यापार जगत में खुशी की लहर दौड़ गई। यह भारत को एक बड़ी कूटनीतिक जीत है। यह छप्पन इंजी सीने वाले प्रधानमंत्री मोदी के दृढ़ संकल्प की जीत है, जिसने अमेरिका को भी झुकने पर मजबूर कर दिया। भारत आज दुनिया का सबसे बड़ा बाजार है और वैश्विक अर्थव्यवस्था को भारतीय बाजार की आवश्यकता है।

लघुकथा बढ़ता राजस्थान

प्रभाव
एक व्यक्ति बहुत श्रद्धापूर्वक नित्यप्रति भगवद्गीता पढ़ा करता था। उसके पोते ने अपने दादा के आचरण को देख कर निर्णय किया कि वह भी प्रतिदिन गीता पढ़ेगा। काफी समय तक धैर्यपूर्वक गीता पढ़ने के पश्चात् एक दिन वह एक शिकायत लेकर अपने दादा के पास आया। बोला, मैं प्रतिदिन गीता पढ़ता हूँ, किंतु न तो मुझे कुछ समझ में आता है और न ही उसमें से मुझे कुछ स्मरण रहता है। तो फिर गीता पढ़ने का क्या लाभ? दादा के हाथ में वह टोकरी थी, जिसमें कोयले उड़ाए जाते थे। उन्होंने वह टोकरी अपने पोते को पकड़ा दी और कहा, जाओ, इस टोकरी में नदी से जल ले आओ। पोता जा कर नदी से जल ले आया; किंतु नदी से घर तक आते-आते सारा पानी बह गया। टोकरी खाली की खाली थी। दादा ने कहा, तुम ने आने में देर कर दी। अब जाओ और पानी भर कर जल्दी लौटो। पोता गया और टोकरी में पानी भर कर भागता-भागता घर आया। किंतु कितनी भी जल्दी करने पर घर तक आते-आते टोकरी का सारा पानी बह गया; और टोकरी खाली हो गई पोते ने



कहा, दादा जी। कोई लाभ नहीं है। टोकरी में पानी नहीं भरा जा सकता। दादा हंसे, ठीक कहते हो, टोकरी में पानी संचित नहीं किया जा सकता। किंतु टोकरी का रूप-रंग देखो। उसमें पानी भरने से कोई अंतर आया है? पोते ने टोकरी देखी; कोयलों के संपर्क से वह काली हो गई थी। किंतु दो ही बार पानी लाने से उसके भीतर-बाहर से कालिमा धुल गई थी; और वह साफ-सुथरी हो गई थी। गीता तुम्हारी समझ में आए न आए, स्मरण रहे, न रहे; किंतु जो प्रभाव जल का टोकरी पर हुआ है, वही प्रभाव गीता का तुम्हारे मन पर होता है।

हेल्थ टिप्स बढ़ता राजस्थान

बिना जिम जाए कैसे बनाएं स्टील जैसी बाँडी

1. छत की सीढियाँ चढ़ें और उतरें- बाँडी बनाने के लिये कार्डियो करना भी जरूरी है। इसके लिये आप तेजी से सीढियों के ऊपर चढ़ें और उतरें। ऐसा आपको 15 राउंड के 3 सेट में करना है। अगर आपके लिये सीढियाँ चढ़ना मुश्किल है तो आप एक लकड़ी के पट्टे या बॉक्स पर भी चढ़-उतर कर सकते हैं।

2. टायर से करें वर्कआउट- अगर आप कहीं से ट्रैक्टर या ट्रक के टायर का इंतजाम कर पाएँ तो अच्छा है। आप टायर को छत पर रख कर उसे एक जगह से दूसरी जगह पर पलट कर ले जा सकते हैं। इसके लिये टायर की एक ओर खड़े हो कर उठा कर उसे पलटना है। आप

चाहें तो एक भारी हथैड़े से टायर के ऊपर जोर से प्रहार कर सकते हैं। इससे आपके शरीर से काफी पसीना निकलेगा। यही नहीं इससे बाँडी तो फिट रहेगी ही साथ में मसल्स की स्ट्रेंथ भी बढ़ेगी।

3. वेट उठाइये- बाँडी बनाने के लिये वेट उठाना बहुत जरूरी है नहीं तो आपकी बाँडी नहीं बनेगी। इसलिए आपको कुछ जुगाड़ तो चाहिए ही होगा। जैसे एक पिू बैग जिसमें आप बड़े कंक्रीट के पत्थर भर सकें। एक बड़ा हैवी पत्थर या स्लैब जिसे उठा कर पलट सकें या कुछ दूर तक उठा कर ले जा सकें। स्क्वेट करने के लिये आप एक भारी गमला ले कर वन डंबल स्क्वेट कर सकते हैं।

4. पुल अप्स करने के लिये- रॉड रखिये बैंक को स्ट्रेंथ करने के लिये पुल अप्स करने जरूरी है। इसके लिये आपको एक मजबूत लोहे की रॉड चाहिये जो आपके खुद ही अरेंज करनी होगी। इसे ब्लॉक ग्रीप में पकड़ कर आप बाइसेप्स की एक्सरसाइज कर सकते हैं। फिर ग्रीप को वाइड कर के पुल अप्स कर सकते हैं।

5. क्रंचेज कीजिये - एक्स को परफेक्ट बनाने के लिये क्रंचेज कीजिये। अपने दोस्त से बोलिये कि वह आपके पैरों को टाइल्टी पकड़ ले या फिर आप किसी कुर्सी या सोफे पर पैर फंसा कर क्रंच कर सकते हैं।

महिला की निर्मम हत्या का मामला ने तूल पकड़ा



बढ़ता राजस्थान

सवाईमाधोपुर (राकेश शर्मा)। जिले के बौली थाना क्षेत्र के कोडसाई गांव में मंगलवार को जेवर लूटने को लेकर अज्ञात लुटेरों द्वारा की गई एक महिला की निर्मम हत्या का मामला तूल पकड़ता जा रहा है। घटना से आक्रोशित ग्रामीण शव को ट्रैक्टर ट्रॉली में रखकर जस्टाना बाईपास पर धरने पर बैठ गए। बामनवास विधायक इंदिरा मीणा भी रातभर ग्रामीणों के साथ धरने पर बैठी रहीं। ग्रामीणों का धरना बुधवार को भी जारी रहा। विधायक मीणा भी धरने पर बैठी थीं। ग्रामीणों का कहना था कि जब तक आरोपियों की गिरफ्तारी नहीं होती, वे न तो शव उठाएंगे और न ही धरना समाप्त करेंगे। इस बीच एसपी सहित पुलिस और प्रशासन के अधिकारी मौके पर पहुंचे और ग्रामीणों से कई दौर की वार्ता के दौरान कर समझाइश का प्रयास किया, लेकिन ग्रामीण आरोपियों की गिरफ्तारी की मांग पर अड़े रहे। बामनवास विधायक इंदिरा मीणा ने आरोप लगाया कि भाजपा सरकार में महिलाएं सुरक्षित नहीं हैं। उन्होंने कहा कि उनके विधानसभा क्षेत्र में इस तरह की यह तीसरी बड़ी घटना है। कुछ दिन पहले बामनवास के जाहिरा में भी इसी तरह एक महिला की हत्या कर जेवर लूट लिए गए थे। उस घटना के आरोपियों को भी पुलिस अब तक गिरफ्तार नहीं कर पाई। कोडसाई गांव में मंगलवार को 60 वर्षीय महिला कमला देवी बकरी चराने गांव के नजदीक ही जंगल में गई थीं। यहां गांव से करीब तीन किलोमीटर दूर जंगल में लुटेरों ने महिला के दोनों पैर और गर्दन काटकर हत्या कर दी थी और उसके जेवर ले गए।

वार्षिकोत्सव 7 फरवरी 2026 शनिवार को

बढ़ता राजस्थान

निवाई(का.स.)। उपखंड मुख्यालय स्थित विश्व भारतीय माध्यमिक विद्यालय निवाई में 7 फरवरी शनिवार को वार्षिकोत्सव एवं प्रतिभा सम्मान समारोह का आयोजन होगा जिसमें नन्हें मुझे बालकों द्वारा सांस्कृतिक कार्यक्रम प्रस्तुत किए जाएंगे साथ ही प्रतिभावान विद्यार्थियों का सम्मान भी संस्था द्वारा किया जाएगा। कार्यक्रम में मुख्य अतिथि पुलिस उपाधीक्षक रवि प्रकाश शर्मा होंगे। कार्यक्रम की अध्यक्षता प्रेमचंद बोहरा पूर्व सरपंच झिलाय करंगे कार्यक्रम में विशिष्ट अतिथि त्रिलोक चंद जैन कोषाध्यक्ष श्री जैन अग्रवाल समाज, भामाशाह राधेश्याम जांगिड़, सीताराम वर्मा पूर्व जिला मंत्री एस सी मोर्चा भाजपा टॉक, महेंद्र जांगिड़ सम्मेलन अध्यक्ष होंगे यह जानकारी संस्था निदेशक आर. पी. जांगिड़ ने दी।

जवाहर नवोदय विद्यालय टॉक में प्रेरणा उत्सव का आयोजन, 313 विद्यार्थियों ने रचनात्मक प्रतियोगिताओं में लिया भाग

बढ़ता राजस्थान

टॉक, (पुरूषोत्तम जोशी)। जवाहर नवोदय विद्यालय, टॉक में विद्यालय-स्तरीय प्रेरणा उत्सव का सफल आयोजन किया गया। इस आयोजन का मुख्य उद्देश्य विद्यार्थियों में रचनात्मकता, आत्मविकास, नैतिक मूल्यों तथा सकारात्मक सोच को प्रोत्साहित करना रहा। कार्यक्रम में कक्षा 8 से 11वीं तक के कुल 313 विद्यार्थियों ने भाग लेकर अपनी बड़ आयामी प्रतिभा का प्रभावशाली प्रदर्शन किया। प्रेरणा उत्सव के अंतर्गत विद्यार्थियों के लिए विभिन्न रचनात्मक एवं साहित्यिक प्रतियोगिताओं का आयोजन किया गया। इनमें चित्रकला, कहानी लेखन, कविता लेखन तथा निबंध लेखन प्रमुख रहीं। प्रतियोगिताओं में विद्यार्थियों ने सामाजिक सरोकारों, भारतीय संस्कृति, नैतिक मूल्यों, पर्यावरण संरक्षण, राष्ट्रप्रेम एवं जीवन में प्रेरणा देने वाले विषयों को अपनी रचनाओं के माध्यम से प्रस्तुत किया। विद्यार्थियों की कल्पनाशीलता, विचारशीलता और भाषा कौशल देखकर शिक्षक एवं निर्णायकगण अत्यंत प्रभावित हुए। कार्यक्रम के दौरान विद्यालय के प्राचार्य ने सीताराम मीणा ने विद्यार्थियों को संबोधित करते हुए कहा कि इस प्रकार के आयोजनों से विद्यार्थियों का सर्वांगीण विकास होता है। उन्होंने बताया कि रचनात्मक गतिविधियों न केवल विद्यार्थियों की छिपी प्रतिभाओं को उजागर करती हैं, बल्कि उनमें आत्मविश्वास, अनुशासन और नेतृत्व क्षमता का भी विकास करती हैं। उन्होंने विद्यार्थियों को निरंतर सीखते रहने और अपने विचारों को रचनात्मक रूप से अभिव्यक्त करने के लिए प्रेरित किया। कार्यक्रम के समन्वयक भवानी सिंह ने विद्यार्थियों को भारतीय जीवन मूल्यों पर आधारित प्रेरणादायक विचारों से अवगत कराया। सभी विद्यार्थियों ने प्रतियोगिताओं में बढ़-चढ़कर भाग लिया और एक से बढ़कर एक रचनात्मक प्रस्तुतियाँ दीं।

फिटनेस, बिना नम्बर प्लेट एवं बीमा के 53 ई-रिक्शा सौज-डीटीओ

बढ़ता राजस्थान

टॉक, (पुरूषोत्तम जोशी)। बिना नम्बर प्लेट के संचालित अवैध वाहनों के विरुद्ध 2 फरवरी से विशेष जांच अभियान चलाया जा रहा है। जिला परिवहन अधिकारी सम्पत राम वर्मा के नेतृत्व में अभियान के दौरान जिले में बिना नम्बर प्लेट एवं बीमा व फिटनेस के अवैध परिवहन करने वाले ई-रिक्शा वाहनों के विरुद्ध परिवहन विभाग के उडनदस्तों द्वारा प्रवर्तन कार्यवाही करते हुए 53 वाहनों के चालान बनाकर सौज किये गये तथा 1.64 लाख रुपये की प्रशमन राशि प्राप्त हुई। उन्होंने बताया कि आगामी दिनों में भी यह विशेष अभियान जारी रहेगा।

अनुजा आयोग के अध्यक्ष टॉक दौरे पर रहे

बढ़ता राजस्थान

टॉक, (पुरूषोत्तम जोशी)। राजस्थान अनुसूचित जाति वित्त एवं विकास आयोग के अध्यक्ष श्री राजेन्द्र कुमार नायक, बुधवार को टॉक दौरे पर रहे। इस दौरान जिला कलेक्टर कल्पना अग्रवाल एवं परियोजना प्रबन्धक राज. अनु. जाति जनजाति वित्त एवं विकास सहाकरी निगम लिमिटेड करतार सिंह मीना के साथ समीक्षा बैठक की। परियोजना प्रबंधक ने बताया कि आयोग के अध्यक्ष श्री नायक अनुजा निगम द्वारा जिले में किये जा रहे कार्यों की प्रगति से अवगत कराया गया।

जमीनी स्तर पर जाकर भाजपा कार्यकर्ता बताएंगे वी बी ग्राम-जी के फायदे: मानसिंह गुर्जर

बढ़ता राजस्थान

सवाईमाधोपुर (राकेश शर्मा)। भारतीय जनता पार्टी जिला सवाई माधोपुर का विकसित भारत गारंटी फॉर आजीविका मिशन विषय को लेकर जिला संवाद सम्मेलन बुधवार को जिलाध्यक्ष मानसिंह गुर्जर की अध्यक्षता में शक्ति पैलेस मैरिज गार्डन में संपन्न हुआ। जिला प्रवक्ता सुरेंद्र शर्मा ने बताया कि मुख्य अतिथि जिला संगठन प्रभारी संजय नरूका एवं विशिष्ट अतिथि पूर्व जिलाध्यक्ष बजरंग लाल जाट, प्रेमप्रकाश शर्मा, सुरेश जैन, जिला महामंत्री जगदीश अग्रवाल, विनोद अटल, बाबूलाल मीणा उपस्थित रहे। सम्मेलन को संबोधित करते हुए मानसिंह गुर्जर ने कहा कि वी बी ग्राम-जी मोदी की गारंटी वाली योजना है इस योजना के माध्यम से सरकार का ध्येय है कि ग्रामीण



क्षेत्र में आमजन को आजीविका के अवसर प्रदान करना है, उन्होंने कांग्रेस सरकार पर निशाना साधते हुए कहा कि डूबते-ब्रूते-ब्रूते विषय पर कांग्रेसी झूठा भ्रम फैला रहे हैं उनकी सरकार में उन्होंने इस योजना के कही बार नाम परिवर्तित

100 दिन थी, अब 125 दिन है? मानसिंह गुर्जर ने कहा कि कांग्रेस द्वारा फैलाए जा रहे झूठे भ्रम को हमारे भाजपा के कार्यकर्ता जमीनी स्तर पर जाकर आमजन से संवाद करके भ्रंति को मिटाएंगे। सम्मेलन को जिला संगठन प्रभारी संजय

नरूका ने भी संबोधित किया उन्होंने कहा कि वी बी ग्राम-जी मोदी की विकसित भारत के सपनों को साकार करने वाली योजना है, इस योजना के माध्यम से मनरेगा में कार्य करने वाले लोगों की आजीविका में और अधिक बढ़ोतरी होगी, साथ ही मनरेगा के कार्यों में और अधिक पारदर्शिता होगी इसके बाद संगठन प्रभारी ने आगामी संगठनात्मक कार्यक्रमों को लेकर पदाधिकारियों से चर्चा की 7 जिला संवाद सम्मेलन में मंच संचालन जिला महामंत्री विनोद अटल ने किया। इस दौरान जिला उपाध्यक्ष हरिओम गर्ग, लालचंद गौतम, सत्यनारायण धाकड़, विजय सिंह गुर्जर, दीपक सिंहल, उदयसिंह गुर्जर, मीरा सैनी, जिला मंत्री गंगा शंकर गौतम, हरफूल मरमट, जिला प्रवक्ता सुरेंद्र शर्मा, हरिओम

पटेल, गीता सेनी, कोषाध्यक्ष दीनदयाल अग्रवाल ओबीसी मोर्चा जिला अध्यक्ष बनवारी जाट, मंडल अध्यक्ष अशोक राज मीणा, रितेश भारद्वाज, मिथलेश व्यास, कपिल जैन, मनीष गुप्ता, मनराज गुर्जर, शंकर सिंह नरूका, पुखराज गुर्जर, कार्यालय मंत्री मुकेश शर्मा, सोशियल मीडिया सह प्रभारी मेहनज पटेल, पूर्व जिला प्रमुख पृथ्वीराज मीणा, पूर्व प्रधान सूरज मल बैरवा, पूर्व सभापति कमलेश जैलिया, युवामोर्चा जिला उपाध्यक्ष मुखली गौतम, कृष्णा गुप्ता मीरा मीणा, सुमन कवर, सावित्री शर्मा, चंचल गौतम, कनक लता शर्मा, मधु भागवत, चेतना मीणा, केशव शर्मा, ओम प्रकाश शर्मा, हरचरण सिंह, जितेंद्र सैनी, रामपाल बालोट मनीष जैन, राजेश मीणा, आदि भाजपा कार्यकर्ता मौजूद रहे।

महाशिवरात्रि महोत्सव की तैयारियां: श्रद्धालुओं की सुविधा व सुरक्षा के पुख्ता इंतजाम करने के निर्देश

बढ़ता राजस्थान

सवाईमाधोपुर (राकेश शर्मा)। श्री चुरेश्वर द्वादश ज्योतिर्लिंग शिवालय, शिवाड़ में 14 से 19 फरवरी तक आयोजित होने वाले महाशिवरात्रि महोत्सव (मैला-2026) की व्यवस्थाओं को लेकर बुधवार को अतिरिक्त जिला कलेक्टर संजय शर्मा की अध्यक्षता में कलेक्ट्रेट सभागार में बैठक आयोजित हुई। मुख्य मेला 15 फरवरी को आयोजित होगा। अतिरिक्त जिला कलेक्टर ने कहा कि मेले में आने वाले श्रद्धालुओं को किसी प्रकार की असुविधा नहीं हो, इसके लिए सभी विभाग समन्वय के साथ पुख्ता व्यवस्थाएं सुनिश्चित करें।



द्वारा तीन एवं ग्राम पंचायत द्वारा एक अतिरिक्त टैकर लगाए जाएंगे। 30 अतिरिक्त सफाईकर्मी लगाने, अस्थायी शौचालय तथा नियमित सफाई, गंदगी फैलाने वालों पर 100 से 500 रुपये तक जुर्माना लगाने हेतु वालंटियर्स की तैनाती करने के निर्देश विकास अधिकारी इन्द्रराज मीना को दिए। मैला परिसर में 25 सीसीटीवी कैमरे लगाने, झुलों के फिटनेस प्रमाण-पत्र की जांच तथा गोताखोरों की व्यवस्था करने के निर्देश संबंधित विभाग को दिए। पुलिस विभाग को अतिरिक्त जाटा, महिला कांस्टेबल व ट्रैफिक पुलिस बढ़ाने

रणथम्भौर बाघ रक्षक' कार्यक्रम से बढ़ी प्रकृति संरक्षण की जागरूकता



बढ़ता राजस्थान

सवाईमाधोपुर (राकेश शर्मा)। रणथम्भौर टाइगर रिजर्व प्रशासन द्वारा वन्यजीव एवं पर्यावरण संरक्षण के प्रति नई पीढ़ी और ग्रामीण समुदाय को जागरूक करने के उद्देश्य से 'रणथम्भौर बाघ रक्षक' नवाचार कार्यक्रम संचालित किया जा रहा है। मुख्य वन संरक्षक (वन्यजीव) एवं क्षेत्र निदेशक तथा उप वन संरक्षक एवं उप क्षेत्र निदेशक (प्रथम) के निर्देशन में संचालित इस पहल के तहत विद्यालयों, महाविद्यालयों एवं ग्रामीण क्षेत्रों में विभिन्न गतिविधियों के माध्यम से प्रकृति संरक्षण का संदेश दिया जा रहा है।

वन्यजीवों के प्राकृतिक आवास, परिस्थितिकी तंत्र और पर्यावरणीय महत्व को जनकारी मौके पर दी जा रही है, जिससे वे पुस्तकीय ज्ञान से आगे बढ़कर वास्तविक अनुभव प्राप्त कर सकें।

सह-अस्तित्व की भावना विकसित करने का प्रयास

प्रतिभागियों को कराया गया निःशुल्क पार्क भ्रमण

अभियान के अंतर्गत अब तक 120 विद्यालयों के 8423 विद्यार्थियों को शिक्षकों सहित तथा 750 ग्रामीण महिला-पुरुषों को रणथम्भौर राष्ट्रीय उद्यान का निःशुल्क भ्रमण कराया गया है। प्रतिभागियों को बाघ सहित अन्य

उप वन संरक्षक एवं उप क्षेत्र निदेशक मानस सिंह ने बताया कि कार्यक्रम का उद्देश्य बच्चों और समुदाय को यह समझाना है कि बाघ और जंगल मानव जीवन के लिए क्यों आवश्यक हैं। इस पहल के माध्यम से मानव-वन्यजीव सह-अस्तित्व की भावना विकसित कर दीर्घकालिक संरक्षण सुनिश्चित करने का प्रयास किया जा रहा है। स्थानीय शैक्षणिक संस्थान भी इस पहल की सराहना कर रहे हैं। यह कार्यक्रम प्रकृति शिक्षा और जनभागीदारी के माध्यम से वन्यजीव संरक्षण के प्रति संवेदनशील समाज निर्माण की दिशा में महत्वपूर्ण कदम साबित हो रहा है।

विश्व कैंसर दिवस पर हुए निःशुल्क जांच शिविर

बढ़ता राजस्थान

सवाईमाधोपुर (राकेश शर्मा)। चिकित्सा एवं स्वास्थ्य विभाग की ओर से विश्व कैंसर जागरूकता दिवस के अवसर पर जिले के राजकीय चिकित्सा संस्थानों पर निःशुल्क जांच शिविर आयोजित हुए। मुख्य चिकित्सा एवं स्वास्थ्य अधिकारी डॉ. अनिल कुमार जैमिनी ने बताया कि विश्व कैंसर दिवस पर बुधवार को जिला अस्पताल सहित समस्त चिकित्सा केन्द्रों पर कैंसर स्क्रीनिंग शिविर आयोजित किए गए। इन शिविरों में मरीजों की स्क्रीनिंग, परामर्श और उपचार किया गया। इसके साथ-साथ कैंसर के कारण, इलाज और बचाव की जानकारी दी गयी। इस अवसर पर जिले के चिकित्सा

संस्थानों में कैंसर की जांच के लिए मरीजों की स्क्रीनिंग की गई तथा संभावित मरीजों का रिकॉर्ड संधारण किया गया। शिविरों में कैंसर की प्रारंभिक अवस्था की जांच की गयी और संभावित मरीजों का रिकॉर्ड संधारित करते हुए उच्च चिकित्सा संस्थान में रेफर करते हुए जांच और उपचार करवाया जाएगा। विश्व कैंसर दिवस आयोजित करने का उद्देश्य आमजन को कैंसर के बारे में सही जानकारी देना, समय पर जांच के लिए प्रेरित करना और स्वस्थ जीवनशैली अपनाने हेतु जागरूक करना है। कैंसर एक गंभीर लेकिन कई मामलों में रोकथाम योग्य और उपचार योग्य रोग है यदि जानकारी व समय पर उपचार मिले।

जौला में आयोजित हुई रात्रि चौपाल, जन समस्याओं का हुआ निस्तारण

बढ़ता राजस्थान

टॉक, (पुरूषोत्तम जोशी)। जिला कलेक्टर कल्पना अग्रवाल की अध्यक्षता में मंगलवार को तहसील पीपलू की ग्राम पंचायत जौला में रात्रि चौपाल आयोजित हुई। जिला कलेक्टर ने परिवारियों की समस्याओं को सुनकर संबंधित विभागों के अधिकारियों को समाधान के निर्देश दिए।



जिला कलेक्टर के समक्ष ग्रामीणों ने गांव में बंदरों द्वारा लोगों को काटने एवं सुअरों से फसलों को नुकसान होने से बचाने के लिए इन्हें पकड़कर दूर हटाने का प्रार्थना पत्र दिया। जिला कलेक्टर ने सहायक विकास अधिकारी को समस्या का निदान कर रिपोर्ट प्रस्तुत करने के निर्देश दिये। जिला कलेक्टर ने पेंशन सत्यापन की

पेंडेंसी ज्यादा होने पर गंभीरता से लिया और इस कार्य को शत प्रतिशत पूरा करने के निर्देश दिए। स्कूल के स्टाफ ने विद्यालय में 5 कक्षा कक्षाओं के निर्माण कराने का प्रार्थना पत्र दिया।

को इस योजना का लाभ वताने के निर्देश दिए। उन्होंने तहसीलदार को निर्देशित किया कि पटवारी गिरदावरी का कार्य कास्तकार के मोबाईल से ही करें। ताकि वह इस कार्य को भलीभांति सीख सकें। जिला कलेक्टर ने उपखंड अधिकारी को निर्देशित किया कि चौपाल में उनके आने से पूर्व ही ग्रामीणों को विभिन्न विभागों द्वारा सरकार की सभी जनकल्याणकारी योजनाओं के बारे में विस्तार से बताया जायें। साथ ही ग्राम पंचायत की विद्युत, पेयजल संबंधी समस्याओं का पूर्व में ही निदान कर दिया जायें। रात्रि चौपाल में उपखण्ड अधिकारी पीपलू गणराज बड़गोती, तहसीलदार कैलाश चन्द मीना समेत विभिन्न विभागों के जिला एवं ब्लॉक स्तरीय अधिकारी मौजूद रहे।

जवाहर नवोदय विद्यालय में भारतीय ज्ञान परंपराओं पर व्याख्यान

'भारतीय ज्ञान परंपराओं में छिपा है ज्ञान-विज्ञान का अनमोल खज़ाना'

बढ़ता राजस्थान

टॉक, (पुरूषोत्तम जोशी)। जवाहर नवोदय विद्यालय, छान में भारतीय ज्ञान परंपराएं विषय पर एक विचारोत्तेजक व्याख्यान का आयोजन किया गया। कार्यक्रम का उद्देश्य विद्यार्थियों को भारत की प्राचीन, समृद्ध एवं वैज्ञानिक ज्ञान परंपराओं से परिचित कराना तथा उनमें सांस्कृतिक चेतना एवं बौद्धिक दृष्टि का विकास करना रहा। कार्यक्रम में विद्यालय के शिक्षक, शिक्षिकाएं एवं बड़ी संख्या में विद्यार्थी उपस्थित रहे।



राजाराम भादू रहे मुख्य अतिथि एवं वक्ता

संबोधन में उन्होंने भारतीय ज्ञान परंपराओं की ऐतिहासिक पृष्ठभूमि पर प्रकाश डालते हुए कहा कि भारत की संस्कृति केवल आध्यात्मिक ही नहीं, बल्कि वैज्ञानिक दृष्टि से भी अत्यंत समृद्ध रही है। उन्होंने कहा

कि भारतीय ज्ञान परंपराओं में ज्ञान-विज्ञान का अमूल्य खज़ाना निहित है, जिसे समझना और आत्मसात करना आज की युवा पीढ़ी के लिए अत्यंत आवश्यक है। लोकाचार से जुड़ा रहा भारतीय ज्ञान

श्री भादू ने अपने व्याख्यान में बताया कि प्राचीन भारतीय संस्कृति में ज्ञान को केवल ग्रंथों और शास्त्रों तक सीमित नहीं रखा गया, बल्कि उसे लोकाचार, परंपराओं, कथाओं, पर्वों और दैनिक जीवन से जोड़ा गया।

इसी कारण ज्ञान आमजन के मानस में स्थायी रूप से स्थापित हो सका। उन्होंने कहा कि लोकजीवन से जुड़ा ज्ञान ही समाज को दीर्घकाल तक दिशा देता है और पीढ़ियों तक संरक्षित रहता है।

शुभारंभ एवं स्वागत समारोह

कार्यक्रम के शुभारंभ में कला शिक्षक श्री ताराचंद शर्मा ने मुख्य अतिथि का परिचय कराया। इसके पश्चात विद्यालय के उपप्राचार्य श्री राजीव कुमार चौहान ने श्री राजाराम भादू को पुष्पगुच्छ भेंट कर उनका स्वागत किया। स्वागत उद्बोधन में उन्होंने अतिथि के साहित्यिक एवं बौद्धिक योगदान की सराहना की। **समापन एवं आभार प्रदर्शन** कार्यक्रम के समापन अवसर पर

वरिष्ठ शिक्षक श्री विनोद कुमार पारीक (पीजीटी गणित) ने मुख्य अतिथि को दुपट्टा भेंट कर आभार व्यक्त किया। कार्यक्रम संयोजक श्री घनश्याम कुशवाह (टीजीटी सामाजिक विज्ञान) ने सभी अतिथियों, शिक्षकों, शिक्षिकाओं एवं विद्यार्थियों का धन्यवाद ज्ञापित किया। उन्होंने कहा कि इस प्रकार के कार्यक्रम विद्यार्थियों में सांस्कृतिक मूल्यों के साथ-साथ बौद्धिक दृष्टि का भी विकास करते हैं। शिक्षक एवं विद्यार्थी रहे उपस्थित इस अवसर पर विद्यालय के अनेक शिक्षक-शिक्षिकाएं एवं विद्यार्थी उपस्थित रहे। कार्यक्रम ने विद्यार्थियों में भारतीय संस्कृति, परंपराओं एवं ज्ञान-विज्ञान के प्रति नई सोच, जिज्ञासा और गर्व की भावना का संचार किया।

रोटरी क्लब उद्यम ने किसानों को दिया मशरूम खेती का प्रशिक्षण



बढ़ता राजस्थान

उदयपुर (नि.स.)। रोटरी क्लब उद्यम ने निकटवर्ती गांव काया क्षेत्र के ग्रामीणों को आत्मनिर्भर बनाने एवं आर्थिक सशक्तिकरण की दिशा में एक महत्वपूर्ण कदम उठाते हुए काया गाँव में मशरूम खेती प्रशिक्षण सत्र का आयोजन किया। इस कार्यक्रम का उद्देश्य मशरूम को एक टिकाऊ फसल के रूप में प्रोत्साहित करना तथा किसानों को अतिरिक्त आय के साधन उपलब्ध कराना था।

इस अवसर पर क्लब अध्यक्ष वैभव शर्मा ने बताया कि मशरूम खेती कम लागत में अधिक लाभ देने वाली गतिविधि है, जिससे ग्रामीण परिवारों की आर्थिक स्थिति सुदृढ़ हो सकती है। वहीं इवेंट चेर राहुल सागर एवं देवेन्द्र चौधरी ने कहा कि यदि मशरूम को मिड-डे मील (मध्याह्न भोजन) योजना में शामिल किया जाए, तो बच्चों के भोजन में आवश्यक सूक्ष्म पोषक तत्वों की मात्रा बढ़ेगी और उनके पोषण स्तर में उल्लेखनीय सुधार होगा। यह कार्यक्रम रोटरी क्लब ऑफ उदयपुर उद्यम द्वारा सरकारी संस्था आरसीए कॉलेज के सहयोग से आयोजित किया गया। प्रशिक्षण सत्र में आरसीए कॉलेज के विशेषज्ञ डॉ. नारायण लाल मीणा, अविनाश कुमार नागदा एवं किशन सिंह राजपूत ने मशरूम की विभिन्न किस्मों की खेती पर व्यावहारिक प्रशिक्षण प्रदान किया। कार्यक्रम के अंतर्गत क्लब की चल रही ग्राम विकास परियोजना 'अक्षय ऊर्जा' के तहत गाँव को दो सोलर ट्यूब लाइट्स भी भेंट की गई। ग्रामीणों ने इस पहल का स्वागत करते हुए इसे क्षेत्र के लिए अत्यंत लाभकारी बताया।

रोटरी सेवा के लिए डॉ. ऋतु वैष्णव को मिला एवेन्यू ऑफ सर्विस अवार्ड



बढ़ता राजस्थान

उदयपुर (नि.स.)। रोटरी इंटरनेशनल के अंतर्गत रोटरी डिस्ट्रिक्ट 3056 की कोटा में आयोजित डिस्ट्रिक्ट कॉन्फ्रेंस 'प्रवाह' में रोटरी में उत्कृष्ट सेवा कार्यों के लिए डॉ. ऋतु वैष्णव को सर्विस ऑफ एवेन्यू अवार्ड से सम्मानित किया गया। रोटरी क्लब उदयपुर उदय की पूर्वाध्यक्ष डॉ. ऋतु वैष्णव को समाज सेवा एवं रोटरी गतिविधियों में उनके उल्लेखनीय योगदान के लिए उन्हें यह सम्मान प्रदान किया गया। यह प्रतिष्ठित सम्मान सभी पूर्व जिला प्रान्तपालों द्वारा प्रदान किया गया। सम्मान समारोह में रोटरी इंटरनेशनल अध्यक्ष के प्रतिनिधि पूर्व प्रान्तपाल जवाहर वलदमानी, अजय काला, बलवंत चिराना, राखी गुसा, डॉ.निर्मल कुणावत, निर्मल सिंघवी, प्रान्तपाल प्रजा मेहता, डिस्ट्रिक्ट गवर्नर इलेक्ट अरुण बगडिया, डीजीएनडी डॉ. के.सी. शर्मा एवं प्रान्तपाल मनोनीत एवं पूर्व प्रान्तीय सचिव दीपक सुखाड़िया विशेष रूप से मौजूद थे।

रोटरी क्लब ऑफ पन्नाधाय द्वारा विश्व कैंसर दिवस पर जागरूकता संगोष्ठी आयोजित

बढ़ता राजस्थान

उदयपुर (नि.स.)। विश्व कैंसर दिवस के अवसर पर रोटरी क्लब ऑफ पन्नाधाय द्वारा हरिदास जी मगरी स्थित सेंट जेवियर स्कूल में कैंसर जागरूकता संगोष्ठी का आयोजन किया गया। क्लब संरक्षक रोटेरियन भानु प्रताप सिंह ने बताया कि कार्यक्रम का उद्देश्य कैंसर के प्रति जन-जागरूकता फैलाना, इसके कारणों, बचाव एवं समय पर जांच के महत्व को जनमानस तक पहुंचाना रहा। रोटरी क्लब पन्नाधाय अध्यक्ष रोटेरियन सुरभि खत्री ने बताया कि इस अवसर पर मुख्य अतिथि जिला गवर्नर नॉमिनी रोटेरियन दीपक सुखाड़िया (क्लब एडवाइजर) सहित चिकित्सा क्षेत्र की जानी-मानी विशेषज्ञों ने अपने विचार रखे। गीताजलि मेडिकल कॉलेज एवं हॉस्पिटल की डॉ. पूजा गांधी तथा डॉ. जया टॉटिया वर्मा ने कैंसर की रोकथाम, प्रारंभिक लक्षणों एवं जीवनशैली में आवश्यक बदलावों पर विस्तार से जानकारी दी। इस कार्यक्रम में रोटरी पन्नाधाय क्लब के सदस्य रोटेरियन अशोक पालीवाल, रोटेरियन राजेश शर्मा, रोटेरियन राजेंद्र अग्रवाल, रघुसना साबुनवाला, पूनम अग्रवाल एवं रोटेरियन अनिका भसीन, रोटेरियन प्रवीण जोशी की सक्रिय सहभागिता रही। कार्यक्रम के प्रोजेक्ट चैयरमैन रोटेरियन कुणाल यादव रहे, जिन्होंने आयोजन को सफल बनाने में महत्वपूर्ण भूमिका निभाई। संबालन क्लब सेक्रेटरी रोटेरियन तारिका भानुप्रताप सिंह द्वारा की गई। कार्यक्रम का संयोजन अत्यंत प्रभावशाली ढंग से शुभांगी वारागांवकर द्वारा किया गया व अंत में सभी अतिथियों एवं प्रतिभागियों का आभार व्यक्त किया।

देवालयों में चोरी के आरोपी गिरफ्तार, जेवरात बरामद

आभूषण व दस्तावेज चुरा ले गए थे

बढ़ता राजस्थान

सिरौही (नि.स.)।कालन्दी थाना क्षेत्र के सिलोइया गांव स्थित देवालयों में चोरी का राजफाश करते हुए पुलिस ने तीन आरोपियों को गिरफ्तार किया है। उनके पास से चोरी गए जेवरात भी बरामद किए गए। पुलिस के अनुसार सिलोइया गांव के देवालयों में चोरी को लेकर पुजारी कैलाशकुमार माली ने रिपोर्ट दर्ज करवाई थी। इसमें बताया था कि मंदिर व ऑफिस के ताले तोड़कर चुरा मुकुट, छत्र, नथ, तिलक प्याला, नकदी व दस्तावेज आदि चुरा ले गए। पुलिस ने त्वरित कार्रवाई करते हुए तकनीकी आधार पर साक्ष्य जुटाए तथा तीन जनों को पहचान की। पुलिस ने दबिश देकर आरोपियों को पाली जिले के नाणा क्षेत्र से गिरफ्तार कर लिया। इसमें उदयपुर जिले के बेकरिया थाना क्षेत्र में पीपला निवासी राजाराम पुत्र मालाराम, मीणी मावटी निवासी चैताराम पुत्र आशाराम गमेती व खूटाखेत-उखलियात निवासी रमेश पुत्र भवनाराम गमेती शामिल हैं। पूछताछ के बाद इनके पास से चोरी गया माल बरामद कर लिया गया।

विधायक बराड़ ने विधानसभा में उठाया सार्दुल व करणी सिंह ब्रांच की रीलाइनिंग का मुद्दा

माँग पूरी हुई तो पाँच विधानसभा क्षेत्रों के लाखों किसान होंगे लाभान्वित

बढ़ता राजस्थान

अनूपगढ़ (डी एल सारस्वत)। विधानसभा में सादुलशहर विधायक गुरवीर सिंह बराड़ ने ध्यान आकर्षण के माध्यम से भाखड़ा सिंचाई प्रणाली को दो प्रमुख जीवनदायिनी नहरों-सार्दुल ब्रांच एवं करणी सिंह ब्रांच को अत्यंत जर्जर स्थिति तथा इनके शीघ्र रीलाइनिंग कराए जाने की आवश्यकता का मुद्दा प्रभावी रूप से उठाया। विधायक श्री बराड़ ने बताया कि वर्ष 1954-55 में निर्मित ये दोनों मुख्य वाहक नहरें पिछले सात दशकों से बिना रीलाइनिंग के संचालित हो रही हैं, जिसके कारण इनकी प्रवाह क्षमता में कमी आ चुकी है।

उन्होंने सदन को अवगत कराया कि करणी सिंह ब्रांच की कुल लंबाई 16.35 किलोमीटर है, जिसकी डिज़ाइन प्रवाह क्षमता



469 क्यूसेक निर्धारित है, जबकि वर्तमान में इससे निकलने वाली 7 वितरिकाओं/माइनरों एवं पीएचईडी की कुल जल माँग 530 क्यूसेक से अधिक है। इसी प्रकार सार्दुल ब्रांच की कुल लंबाई 60.35 किलोमीटर है, जिसकी डिज़ाइन प्रवाह क्षमता 1250

क्यूसेक थी, जो वर्तमान में घटकर लगभग 1080 क्यूसेक रह गई है, जबकि इससे निकलने वाली 15 वितरिकाओं/माइनरों, मोघों एवं पीएचईडी की कुल जल माँग 1400 क्यूसेक से अधिक है। विधायक गुरवीर सिंह बराड़ ने बताया कि सार्दुल ब्रांच से

निकलने वाली प्रमुख वितरिकाएँ- भगतपुरा वितरिका, संगरिया वितरिका, नाथवाना वितरिका, रत्नपुरा वितरिका, मोरजण्ड वितरिका, मम्मड़खेड़ा वितरिका, नगराना वितरिका, लीलावाली वितरिका, रोड़ावाली वितरिका, नवा वितरिका,

जोड़कियाँ वितरिका, मोडिया वितरिका, सूरतगढ़ वितरिका, पीलीबंगा वितरिका एवं लोंगेवाला वितरिका तथा करणी सिंह ब्रांच से निकलने वाली वितरिकाएँ- हरिपुरा वितरिका, सूरतपुरा वितरिका, दीनगढ़ वितरिका, भाखड़ावाली वितरिका, अमरपुरा वितरिका, प्रतापपुरा वितरिका एवं करणी सिंह वितरिका से जुड़े क्षेत्रों में सिंचाई की निर्भरता पूरी तरह भाखड़ा नहर प्रणाली पर है।

उन्होंने बताया कि इन दोनों शाखाओं का संयुक्त सीएए लागभ 2,33,860 हेक्टेयर है, जिसमें करीब 5,42,800 किसान कृषि कार्य कर रहे हैं। वर्तमान में नहरों की जर्जर स्थिति, अत्यधिक जल छीजत एवं क्षमता में कमी के कारण अंतिम छोर के किसानों को पर्याप्त सिंचाई जल उपलब्ध नहीं हो पा रहा है।

साथ ही वर्षा ऋतु में नहरों के ओवरफ्लो होने से खड़ी फसलों एवं समीपवर्ती आबादी को नुकसान पहुँचने की आशंका भी बनी रहती है। उन्होंने सरकार से माँग की कि भाखड़ा सिंचाई प्रणाली को इन दोनों प्रमुख शाखाओं की शीघ्र रीलाइनिंग कराई जाए, ताकि नहरों की डिज़ाइन प्रवाह क्षमता पुनर्स्थापित हो, जल छीजत पर प्रभावी नियंत्रण हो तथा अंतिम छोर तक किसानों को अधिकृत सिंचाई जल उपलब्ध हो सके। विधायक श्री बराड़ कि यदि यह माँग पूरी होती है, तो सादुलशहर, सूरतगढ़, पीलीबंगा, हनुमानगढ़ एवं संगरिया विधानसभा के लाखों किसान सीधे तौर पर लाभान्वित होंगे, जिससे फसल उत्पादकता बढ़ेगी और क्षेत्र की कृषि आधुनिक अर्थव्यवस्था को स्थायित्व प्राप्त होगा।

150 फीट गहरे सूखे कुएं में गिरे गौवंश की मौत, बजरंग दल ने निकाला शव

प्रशासन से खुले कुओं को बंद कराने की मांग

बढ़ता राजस्थान

पावटा (नि.स.)। नगर पालिका पावटा प्रागपुरा क्षेत्र के भाँकरी गांव के मालियों की ढाणी में एक दर्दनाक घटना सामने आई, जहाँ एक गौवंश करीब 150 फीट गहरे सूखे कुएं में गिर गया। सूचना मिलते ही बजरंग दल एवं गौरक्षक दल के सदस्य मौके पर पहुंचे और बोरिंग करने वाली मशीन के त्राव (रस्सों) की मदद से घंटों मशकत कर गौवंश को बाहर निकाला। पावटा बजरंग दल प्रखंड संयोजक पवन शर्मा ने बताया, सूचना मिलते ही हमारी टीम मालियों की ढाणी मौके पर पहुंची। कुआँ बेहद गहरा और सूखा था। मशीन और रस्सों की सहायता से गौवंश को बाहर निकाला गया, लेकिन तीन दिन तक कुएं में फंसे रहने, भूख-प्यास और गंधीर चोटों के कारण उसकी मौत हो चुकी थी। यह बेहद मौजूदायक दृश्य था। मौके पर मौजूद कार्यकर्ताओं ने इस घटना को लापरवाही का परिणाम बताते हुए जिम्मेदार अधिकारियों से ऐसे खुले



मुंह के कुओं को तत्काल चिन्हित कर बंद कराने की मांग की। उनका कहना था कि क्षेत्र में कई ऐसे खुले कुएं हैं, जो पशुओं और लोगों के लिए जानलेवा साबित हो सकते हैं।

इस दौरान पवन शर्मा, नितेश शर्मा, सुभाष सिंह राजनोता, सचिन सिंह, अजय सिंह, गुड्डू, दिनेश, करतार, जीपी सहित कई कार्यकर्ता मौजूद रहे। ग्रामीणों और सामाजिक

कार्यकर्ताओं ने प्रशासन से मांग की है कि खुले पड़े कुओं पर तुरंत सुरक्षा इंतजाम किए जाएं, ताकि भविष्य में इस प्रकार की घटनाओं को पुनरावृत्ति न हो।

सोयाबड़ी की आड़ में शराब तस्करी, ट्रक में भरा माल जब्त गुजरात जा रही पंजाब निर्मित शराब की बड़ी खेप जब्त

बढ़ता राजस्थान

सिरौही (नि.स.)।मंडार थाना पुलिस ने मंगलवार रात कार्रवाई कर पंजाब निर्मित शराब की बड़ी खेप बरामद की है। तस्करी सोयाबड़ी की आड़ में शराब को गुजरात ले जा रहा था। पुलिस के अनुसार मंगलवार रात मंडार में टोल प्लाजा के समीप नाकाबंदी में एक ट्रक आरजे 09 जीबी 4610 को रूकवाया गया। इसमें सोयाबड़ी भरी मिली। संदिह होने पर गहनता से जांच की गई। इस पर सोयाबड़ी की आड़ में छिपे शराब के 800 कर्टन बरामद हुए। पंजाब में विकने के लिए निर्मित यह खेप अवैध रूप से गुजरात जा रही थी। पुलिस ने यह माल जब्त कर परसनेऊ (राजलदेसर-चूरु) निवासी गणेशराम पुत्र प्रेमराम नायक को गिरफ्तार कर लिया।



कई जिलों से पार होकर पहुंचा-पुलिस के अनुसार प्रारंभिक पूछताछ में सामने आया है कि शराब भरा ट्रक कई जिलों को पार करते हुए यहाँ तक पहुँचा। मंडार से निकलने के

बाद सीधे गुजरात में घुस जाता। अवैध शराब से भरा यह ट्रक कोटपुतली-बहरोड, जयपुर, अजमेर, ब्यावर, पाली होते मंडार तक पहुँचना बताया है।

पावटा-प्रागपुरा में ओयो कल्चर पर सामाजिक सवाल अभिभावकों ने प्रशासन से कड़क निगरानी की मांग की

बढ़ता राजस्थान

पावटा (नि.स.)। राष्ट्रीय राजमार्ग-48 और आसपास के शहरी-ग्रामीण क्षेत्रों में पिछले कुछ वर्षों से तेजी से बढ़ रहे ओयो होटल, कैफे और छोटे लॉज व्यवसाय अब सामाजिक बहस का विषय बन गए हैं। स्थानीय अभिभावकों एवं नागरिकों ने आरोप लगाए हैं कि कई इकाइयों बिना उचित लाइसेंस, बिना पहचान सत्यापन और बिना निगरानी के संचालित हो रही हैं, जिससे क्षेत्र में अनैतिक गतिविधियाँ, सुरक्षा खतरें एवं किशोर-वर्ग पर विपरीत प्रभाव को लेकर चिंता बढ़ी है। अभिभावकों का कहना है कि सुबह और दोपहर के समय कई ओयो एवं कैफे में युवा लड़के-लड़कियों को संदिग्ध गतिविधियाँ देखी जाती हैं।

स्थानीय लोगों ने कहा कि इस तरह का कल्चर विद्यालयों और कौचिंग संस्थानों के छात्रों को भटका रहा है। कई परिवारों का दावा है कि सोशल मीडिया और छोटे हुए संपर्कों के चलते कुछ युवाओं द्वारा घर से बिना बताकर लव मैरिज व भागकर विवाह जैसे मामले भी सामने आए हैं। ग्रामीणों का मानना है कि यह मामला केवल नैतिकता या सामाजिक दृष्टिकोण का नहीं बल्कि कानूनी और प्रशासनिक प्रोटोकॉल का है। होटल व ओयो संचालन के लिए पहचान सत्यापन (चड्डूट), छद्म निगरानी, विजिटर रजिस्टर, पुलिस इंटरमिशन, फायर दहशत और लाइसेंस अनिवार्य होता है। लेकिन स्थानीय स्तर पर इन मानकों को लेकर लापरवाही व शिथिलता की शिकायतें गंभीर स्वर में उठ रही हैं। सामाजिक कार्यकर्ताओं का कहना



है कि क्षेत्र में बढ़ते ओयो कल्चर पर नियंत्रण के लिए कानूनी निरीक्षण व लाइसेंसिंग, युवाओं के लिए मार्गदर्शन व काउंसलिंग, सुरक्षा व प्रोटोकॉल की सख्त मॉनिटरिंग व्यवस्था अत्यंत आवश्यक है। अभिभावकों ने पुलिस, नगर पालिका और जिला प्रशासन से संयुक्त निरीक्षण अभियान चलाने, बिना अनुपालन

संचालित इकाइयों को सील करने और विद्यार्थियों पर विपरीत प्रभाव रोकने के लिए निगरानी बढ़ाने की मांग उठाई है। स्थानीय निवासियों का मत है कि यदि व्यवस्था पारदर्शी, कानूनी और सुरक्षित रूप में लागू की जाए तो होटल व्यवसाय को लाभ होगा और समाज में अनुशासन भी कायम रहेगा।

जीपीएस ट्रैकिंग के साथ जा रहा हवाला का सोना-चांदी जब्त

निजी बस में जोधपुर से अहमदाबाद जा रहा था हवाला कुरियर



बढ़ता राजस्थान

सिरौही (नि.स.)। आवरुड में एक व्यक्ति से भारी मात्रा में सोना-चांदी व नकदी बरामद किए गए हैं। इनका मूल्य एक करोड़ से अधिक आंका गया है। सोना-चांदी व नकदी हवाला कारोबारी के बताए जा रहे हैं, जो कुरियर के साथ जोधपुर से अहमदाबाद भेजे गये थे। खास तो यह रहा कि कुरियर को ट्रेक करने के लिए जीपीएस भी साथ था। पुलिस अधीक्षक प्यारलाल शिवरान ने बताया कि आवरुड रीको थानाधिकारी लक्ष्मणसिंह चम्पवाल के नेतृत्व में बड़ी कार्रवाई को अंजाम दिया गया है। मालवा चौकी के समीप एक निजी बस से यात्रा कर रहे व्यक्ति से भारी मात्रा में सोना-चांदी व नकदी बरामद किए गए। उसके पास से दो जीपीएस भी मिले। माल का कोई बिल नहीं मिलने से गोल (जावाल-बरलूट) निवासी बस यात्री चंद्रलाल जैसाराम सैन को गिरफ्तार कर लिया गया।

आधा किलो से सोना, सवा किलो चांदी-पुलिस के अनुसार त्योहारी सीजन को देखते हुए पुलिस अब हवाला कारोबारियों पर भी नजर रख रही है। इसके मद्देनजर यह कार्रवाई की गई है। बस यात्री चंद्रलाल सैन के पास से 513 ग्राम सोना, एक किलो 390 ग्राम चांदी, दो लाख रुपए से ज्यादा नकदी व दो जीपीएस बरामद किए गए हैं। वह इस माल को जोधपुर से अहमदाबाद ले जा रहा था।

पूर्ण संवेदनशीलता व गंभीरता से कार्य करने का आह्वान

जिलास्तरीय कार्यक्रम में संपूर्णता अभियान का आगाज



बढ़ता राजस्थान

सिरौही (नि.स.)।जिले में संपूर्णता अभियान 2.0 का बुधवार को आगाज किया गया।अभियान 14 अप्रैल तक चलेगा। इसके तहत आशांन्वित जिला से पांच व ब्लॉक से संबंधित छह संकेतक चिह्नित किए गए हैं, जिनमें शत-प्रतिशत लक्ष्य प्राप्त करना है। समारोह में जिला प्रमुख अर्जुनराम ने अधिकारियों को पूर्ण संवेदनशीलता व गंभीरता से कार्य करते हुए लक्ष्य प्राप्त करने का आह्वान किया। कहा कि प्रत्येक पात्र को लाभान्वित करने की जरूरत है। विकसित भारत व विकसित राजस्थान के स्वप्न को साकार करने के लिए पूरी मेहनत से काम करने एवं जन-जन तक लाभ पहुंचाने की बात कही। जिला कलक्टर अल्पा चौधरी ने आंकड़ों के समयबद्ध अपडेशन एवं जमीनी स्तर पर नियमित मॉनिटरिंग करने की बात कही। साथ ही अधिकारियों को सामूहिक प्रयासों से सर्वोत्तम काम करने का आह्वान किया। एडोएम् राजेश गायल, सीईओ प्रकाशचंद अग्रवाल, जिला परिषद सदस्य दलीपसिंह मांडानी ने विचार व्यक्त किए। इस दौरान विभिन्न गतिविधियों में उत्कृष्ट कार्य करने वाले कार्मिकों को सम्मानित किया गया। वहीं, सांस्कृतिक प्रस्तुतियों ने मन मोह लिया। एसीईओ शैलेन्द्र जोशी, जिला परिषद सदस्य पद्मना मीणा, सीएमएचओ डॉ. दिनेश खराड़ी, सामाजिक न्याय से राजेन्द्रकुमार आदि मौजूद रहे।

7 फरवरी को को पावटा में होगा विराट हिन्दू सम्मेलन

बढ़ता राजस्थान

पावटा (नि.स.)। राष्ट्रीय स्वयंसेवक संघ के शताब्दी वर्ष के अवसर पर कस्बे में आयोजित होने वाले विराट हिन्दू सम्मेलन को लेकर तैयारियां तेज हो गई हैं। कार्यक्रम को भव्य रूप देने के लिए आयोजन समिति के कार्यकर्ता मण्डल के गांव गांव जाकर लोगों से सम्मेलन में पहुंचने का आह्वान कर रहे हैं। कस्बा पावटा सहित आसपास के गांवों में हिन्दू सम्मेलन के बैनर लगाये गये है। पावरा मण्डल अध्यक्ष डॉ. जयराम यादव व संयोजक गोपाल दोगल ने जानकारी देते हुए बताया कि आगामी 7 फरवरी शनिवार को मंगल पर 12:15 बजे कस्बे के आदर्श विद्या मन्दिर में क्षेत्र के संत महात्माओं के पावन सान्निध्य में विराट हिन्दू सम्मेलन का आयोजन होगा जिसमें भारत माता की शोभायात्रा के साथ भव्य भगवा रैली, संत समागम, सांस्कृतिक कार्यक्रम मुख्य आकर्षण का केन्द्र रहेंगे।

नगर मण्डल अध्यक्ष बदला, अब गौरव त्यागी को बनाया नगर मण्डल अध्यक्ष

मण्डल अध्यक्षों की नियुक्ति को लेकर हुई खींचतान का नतीजा

बढ़ता राजस्थान

चित्तौड़गढ़ (नि.स.)। चित्तौड़गढ़ भाजपा में मंडल अध्यक्षों की नियुक्ति को लेकर चल रही खींचतान अब एक खुले राजनीतिक द्वन्द का रूप ले चुकी है। इस विवाद के केंद्र में सत्ता (विधायक आक्या) और संगठन (सांसद जोशी) के बीच अपने समर्थकों को स्थापित करने की होड़ है। इसी द्वन्द के बीच मंगलवार देर रात्रि को नगर मण्डल अध्यक्ष के रूप में सांसद खेमे के गौरव त्यागी की नियुक्ति की खबर के बाद वाक्युद्ध की शोशल मीडिया पर बाढ़ सी आ गई है। वहीं पार्टी ने हाल ही में जनवरी के अंतिम सप्ताह में विधायक आक्या खेमे से नियुक्त नगर अध्यक्ष सुदर्शन रामपुरिया को जिला उपाध्यक्ष बनाकर वाक्युद्ध को समाप्त करने तथा सामंजस्य स्थापित करने का प्रयास किया गया है। चित्तौड़गढ़ भाजपा में चंद्रभान सिंह आक्या और सी.पी. जोशी के बीच के बीच वर्चस्व का मामला एक बार फिर से गरमा गया है। ताजा घटनाक्रम बता रहे हैं कि दोनों गुटों के बीच की खाई कम होने के बजाय और गहरी होती जा रही है। ताजा विवाद की सबसे बड़ी वजह चित्तौड़गढ़ के 6 मंडल अध्यक्षों की नियुक्ति है। हाल ही में जनवरी के अंतिम सप्ताह में भाजपा ने छह मण्डल अध्यक्षों की नियुक्ति की थी जिसमें से 5 विधायक चंद्रभान सिंह आक्या के खेमे से नियुक्त हुए थे। सांसद सी.पी. जोशी के समर्थक इस नियुक्ति से बेहद नाराज हैं। उनका मानना है कि संगठन में उन लोगों को तरजीह दी गई है जिन्होंने विधानसभा चुनाव में पार्टी के खिलाफ काम किया था। यह विवाद अब पार्टी के मूल कैडर (पुराने कार्यकर्ता) बनाम विधायक के निजी प्रभाव के बीच का द्वन्द बन गया है। मंगलवार देर रात्रि को भाजपा जिलाध्यक्ष रतनलाल गाडरी ने चित्तौड़गढ़ नगर मण्डल अध्यक्ष के रूप में गौरव त्यागी की नियुक्ति के साथ ही सुदर्शन रामपुरिया के जिला उपाध्यक्ष, गोपाल चौबे के जिला मंत्री तथा पाश्चत सक्सेना के जिला प्रवक्ता के रूप में नियुक्ति की घोषणा की। विधानसभा चुनाव 2023 के बाद लगा था कि आक्या द्वारा भाजपा को समर्थन देने और सी.पी. जोशी के एक साथ फोटो खिंचवाने के बाद 'कोल्ड वार' खत्म हो गया है लेकिन हाल ही में हुई मण्डल अध्यक्षों की नियुक्तियों ने साबित कर दिया था कि चित्तौड़गढ़ भाजपा में 'वर्चस्व की असली जंग' तो अब शुरू हुई है। यह खींचतान केवल मंडल अध्यक्षों के पदों तक सीमित नहीं है बल्कि यह आगामी नगर परिषद और पंचायत चुनावों की तैयारी है। जो गुट संगठन पर कब्जा करेगा, टिकट वितरण में उसी की बात ऊपर रहेगी।

प्रेमपुरा स्कूल के विद्यार्थियों ने जाना

आधुनिक कृषि व पशुपालन का गुर, छात्राओं को मिली साइकिलें

बढ़ता राजस्थान

अनूपगढ़ (डी एल सारस्वत)। उपखंड क्षेत्र की ग्राम पंचायत प्रेमपुरा स्थित राजकीय उच्च माध्यमिक विद्यालय में विद्यार्थियों के व्यावहारिक ज्ञानार्जन और सरकारी प्रोत्साहन योजनाओं को लेकर दोहरे कार्यक्रमों का आयोजन किया गया। विद्यालय के कक्षा 9 व 10 के विद्यार्थियों ने केंद्रीय कृषि फार्म, सूरतगढ़ एवं केंद्रीय पशु प्रजनन फार्म, सूरतगढ़ का औद्योगिक भ्रमण किया। वहीं व्यावसायिक शिक्षा योजना के तहत आयोजित इस भ्रमण के दौरान विद्यार्थियों ने उन्नत खेती, आधुनिक कृषि यंत्रों और पशु प्रजनन की वैज्ञानिक तकनीकों को करीब से देखा। विशेषज्ञों ने विद्यार्थियों को भविष्य में कृषि क्षेत्र में करियर और स्वरोजगार की संभावनाओं के बारे में विस्तार से जानकारी दी। वहीं, विद्यालय परिसर में राज्य सरकार की महत्वाकांक्षी नि:शुल्क साइकिल वितरण योजना के अंतर्गत कार्यक्रम आयोजित किया गया। समारोह में कक्षा 9 की 16 छात्राओं को साइकिलें वितरित की गईं। इस अवसर पर वक्ताओं ने कहा कि साइकिल मिलने से न केवल छात्राओं का आवागमन सुगम होगा, बल्कि उनकी पढ़ाई के प्रति रुचि भी बढ़ेगी। वहीं इस कार्यक्रम के दौरान प्रधानाचार्य वीरेंद्र कुमार एवं प्रधानाचार्य श्रीमती वैजयंती माला, सरपंच/प्रशासक प्रतिनिधि सोनू अरोड़ा, सुरेंद्र डेलू, कोशाल मित्र सोहनलाल वर्मा, व्याख्याता मुकेश कुमार, साजनराम सहित विद्यालय स्टाफ और गणमान्य नागरिक मौजूद रहे।

कंकाल मिलने से मवा हडकंप



बढ़ता राजस्थान

निवाई (का.स.)। 80 फीट रोड पर स्थित बापू नगर में एक भूखंड की नींव खोदने के दौरान कंकाल मिलने से हडकंप मच गया। जिससे आसपास के लोगों में दहशत हो गई एवं तराह-तराह की चर्चाएं कर रहे हैं। थानाधिकारी धारसीराम मीणा ने बताया कि 80 फीट रोड पर एमसीएम होस्पिटल के पीछे एक भूखंड की नींव खोदने के दौरान करीब 25-30 वर्ष पुराना मानव जैसा अवशेष (कंकाल) मिला है। उन्होंने बताया कि नींव खुदाई का कार्य कर रहे मजदूरों ने करीब 2 फीट गहराई में मिट्टी हटाते समय मानव कंकाल जैसे अवशेष दिखाई दिए। जिसके बाद तुरंत काम रोक दिया गया और पुलिस को सूचना दे दी। सूचना मिलते ही पुलिस मौके पर पहुंचकर अवशेष को कब्जे में लिया। अवशेष को जांच के लिए फॉरेंसिक भिजवाया जाएगा पुलिस मामले की जांच कर रही है।

राजसेस कॉलेजों में शिक्षा नीति के विरोध में काली पट्टी बांधकर किया विरोध प्रदर्शन

बढ़ता राजस्थान

निवाई (का.स.)। राजकीय महाविद्यालय एवं राजकीय महाविद्यालय के तत्वावधान में राजसेस कॉलेजों में शिक्षा नीति एवं टीचिंग के विरोध में महाविद्यालय परिसर में काली पट्टी बांधकर विरोध प्रदर्शन किया एवं एसडीएम प्रीति मीणा को प्रधानमंत्री के नाम ज्ञापन सौंपा। सभी संकाय सदस्यों ने राजसेस कॉलेजों में शिक्षा नीति एवं टीचिंग के विरोध में विरोध प्रदर्शन किया। इस अवसर पर एबीआरएसएम के जिला सचिव डॉ. छोटूलाल मीणा, कन्या महाविद्यालय सचिव डॉ. प्रीति जैन, महाविद्यालय सचिव डॉ. मीनाक्षी बघेल सहित सभी संकाय सदस्य मौजूद रहे।

धर्मनगरी भीलवाड़ा में 19 फरवरी से विशाल सनातन समागम, धर्म-भक्ति की अविर्ल धारा बहेगी

हरि शेवा उदासीन आश्रम सनातन मंदिर परिसर में होगा सनातन मंगल महोत्सव एवं दीक्षा दान समारोह

बढ़ता राजस्थान

भीलवाड़ा, (अमित शर्मा)। धर्मनगरी भीलवाड़ा एक ऐतिहासिक आध्यात्मिक आयोजन की साक्षी बनने जा रही है। भारत में पहली बार सनातन समागम एवं दीक्षा दान प्रसंग के भव्य आयोजन के तहत 19 से 26 फरवरी तक हरि शेवा उदासीन आश्रम सनातन मंदिर परिसर में आठ दिवसीय सनातन मंगल महोत्सव आयोजित किया जाएगा। इस आयोजन में देश-विदेश से सनातनी धर्मप्रेमियों का भीलवाड़ा आगमन होगा।

आयोजन के अंतर्गत आश्रम के तीन ब्रह्मचारियों इन्द्रदेव, कुनाल एवं सिद्धार्थ को विधिपूर्वक दीक्षा प्रदान की जाएगी। महोत्सव का मार्गदर्शन आश्रम के महामंडलेश्वर स्वामी हंसराम उदासीन महाराज कर रहे हैं। आयोजन समिति द्वारा आयोजित पत्रकार वार्ता में बताया गया कि यह महोत्सव किसी एक संस्था का नहीं, बल्कि समस्त



सर्व सनातन समाज का सामूहिक आयोजन है, जिसके माध्यम से सनातन एकता का संदेश विश्व पटल पर दिया जाएगा। **25 फरवरी को संत दर्शन एवं सनातन शोभायात्रा** दीक्षा दान समारोह से एक दिन पूर्व 25 फरवरी को प्रातः 8 बजे अयोध्या नगर स्थित दूधधारी मंदिर से भव्य

संत दर्शन एवं सनातन शोभायात्रा निकाली जाएगी, जो नगर के प्रमुख मार्गों से होते हुए हरि शेवा उदासीन आश्रम सनातन मंदिर पहुंचेगी। शोभायात्रा में संत-महापुरुषों, दीक्षाार्थियों, नगर प्रभाव फेरी मंडलियों तथा हजारों श्रद्धालुओं की सहभागिता रहेगी। देश के विभिन्न राज्यों से आए कलाकार भी इसमें प्रस्तुति देंगे।

19 फरवरी को पोथी-कलश यात्रा से होगा आगाज

सनातन मंगल महोत्सव का शुभारंभ 19 फरवरी को प्रातः 9 बजे श्रीमद् भागवत महापुराण पोथी-कलश यात्रा से होगा। यात्रा संकटमोचन हनुमान मंदिर (पोस्ट ऑफिस के सामने) से प्रारंभ होकर आश्रम परिसर पहुंचेगी। इसमें विभिन्न सामाजिक-धार्मिक संगठनों एवं

महिला मंडलों की हजारों श्रद्धालु महिलाएं भाग लेंगी।

भागवत कथा, रासलीला और वैदिक अनुष्ठान

19 से 25 फरवरी तक प्रतिदिन दोपहर 1 से शाम 4 बजे तक श्रीमद् भागवत कथा का वाचन होगा। साथ ही 19 से 26 फरवरी तक प्रतिदिन सायं 7 बजे

रासलीला का आयोजन किया जाएगा। महोत्सव के दौरान विश्व शांति व कल्याण की भावना से प्रतिदिन प्रातः वैदिक अग्नि अनुष्ठान, पंचकुण्डली श्री विष्णु महायज्ञ, अष्टोत्तर शत भागवत मूल पाठ, शतचण्डी पाठ, अखण्ड गीता पाठ, रामचरितमानस पाठ एवं रामनाम संकीर्तन संपन्न होंगे। सायं 6 बजे काशी परंपरा अनुसार गंगा आरती होगी। इन कार्यक्रमों की पूर्णाहुति 25 फरवरी को होगी।

यह रहे मौजूद

पत्रकार वार्ता में चौदमल सोमानी, रविंद्र जाजू, सुरेश गोयल, हनुमान अग्रवाल, छितरमल गंगट, रमेश मूंदड़ा, हीरालाल गुरवानी, हेमंत वच्छानी, ईश्वरलाल आसानी, पुरुषोत्तम परियानी, इंद्र अवंतानी, राजा टिकयानी, विजय मोटवानी, रमेश राठी, पल्लवी वच्छानी सहित अनेक गणमान्य नागरिक उपस्थित रहे।

पायरी गांव में श्री शिव पुराण कथा में उमड़ा श्रद्धालुओं का सैलाब, संतवाणी से हुआ आध्यात्मिक वातावरण

बढ़ता राजस्थान

निंबाहेड़ा (नि.स.)। निंबाहेड़ा के समीपवर्ती ग्राम पायरी में इन दिनों प्रसिद्ध कथा वाचक श्री प्रहलाद कृष्ण महाराज के मुखारविंद से आयोजित श्री शिव पुराण कथा का भव्य एवं श्रद्धामय आयोजन चल रहा है। कथा के प्रति श्रद्धालुओं की गहरी आस्था देखने को मिल रही है, जहां पायरी सहित आसपास के अनेक गांवों से बड़ी संख्या में श्रद्धालु प्रतिदिन पहुंचकर कथा श्रवण का लाभ ले रहे हैं। बुधवार को आयोजन में पूर्व विधायक अशोक नवलखा, पूर्व जिला प्रमुख गम्बर सिंह अहीर, मेघराज जाट, नारायण बुनकर, रामलाल जाट सहित कई गणमान्य नागरिक उपस्थित रहे। सभी अतिथियों ने पूरे श्रद्धाभाव से श्री शिव पुराण कथा का श्रवण किया। आयोजन समिति की ओर से किशन सिंह, कालू सिंह, राजू जाट, शंकर सिंह, भंवर जाट, नारायण सिंह, रमेश भील, विजेश दास सहित अन्य कार्यकर्ताओं ने



अतिथियों का उपरना ओढ़ाकर आत्मीय स्वागत किया। इस अवसर पर अपने संबोधन में पूर्व विधायक अशोक नवलखा ने कहा कि श्री शिव पुराण कथा जैसे धार्मिक आयोजन समाज में संस्कार, सद्भाव और सकारात्मक ऊर्जा का संचार करते हैं। भगवान शिव की कथाएं जीवन को संयम, सेवा और सत्य के मार्ग पर चलने की प्रेरणा देती हैं। ऐसे आयोजनों से सामाजिक एकता

मजबूत होती है। उन्होंने आयोजन समिति को सफल आयोजन के लिए शुभकामनाएं भी दीं। कथा स्थल पर पूरे वातावरण में भक्ति, श्रद्धा और आध्यात्मिक ऊर्जा का अनुभव किया गया। श्रद्धालुओं ने 'हर-हर महादेव' के जयघोष के साथ कथा का रसपान किया। आयोजन समिति ने क्षेत्रवासियों से अधिक से अधिक संख्या में पहुंचकर कथा श्रवण करने की अपील की है।

बाबा श्याम का 12वां दो दिवसीय पाटोत्सव का आगाज 7 से

बढ़ता राजस्थान

निवाई (का.स.)। इंदिरा कॉलोनी में स्थित श्याम मंदिर में बाबा श्याम का 12वां दो दिवसीय पाटोत्सव 7 फरवरी से शुरू होगा। श्याम सेवा समिति के तत्वावधान में आयोजित दो दिवसीय महोत्सव को लेकर श्रद्धालुओं में उत्साह है। पाटोत्सव को लेकर मंदिर परिसर को रंग-बिरंगी लाइटों, गुब्बारों व फूलों से सजाया जा रहा है। वहीं आयोजन की तैयारियां जोरों पर चल रही हैं। महोत्सव को लेकर 7 फरवरी सुबह 8 बजे से कलकत्ता के सुरप्रसिद्ध भजन गायक मनीष शर्मा के साथियों में श्री श्याम अखंड ज्योति पाठ का आयोजन किया जाएगा। 8

फरवरी को सुबह 9 बजे कंकाली माता मंदिर से विशाल निशान यात्रा निकाली जाएगी। यात्रा बैंड-बाजों और ढोल-नगाड़ों के साथ शहर के मुख्य मार्गों से होते हुए श्याम मंदिर पहुंचेगी। जहाँ श्रद्धालु बाबा श्याम को निशान को लेकर श्रद्धालुओं के कामना के साथ बुधवार को भगवान गणपति को विधिवत निमंत्रण अर्पित किया गया। प्रातः 11 बजे सूरजपोल गेट स्थित श्री प्रसन्न गणपति मंदिर में पूजा-अर्चना कर इस सामाजिक आयोजन की शुभ एवं औपचारिक शुरुआत की गई। इस पावन अवसर पर जीतो ब्यावर चैटर, जीतो लेडीज विंग एवं जीतो युथ के पदाधिकारी एवं सदस्य बड़ी संख्या में उपस्थित

संजोग की शुभ शुरुआत: आरडीबी जीटो मैट्रिमोनी मीट की सफलता के लिए गणपति चरणों में अर्पित हुआ निमंत्रण

बढ़ता राजस्थान

ब्यावर(अनिल सिखवाल)। जीतो मैट्रिमोनी वर्टिकल के अंतर्गत जीतो ब्यावर चैटर द्वारा आयोजित किए जा रहे 'संजोग - आरडीबी जीटो वैवाहिक परिचय सम्मेलन' के सफल आयोजन की कामना के साथ बुधवार को भगवान गणपति को विधिवत निमंत्रण अर्पित किया गया। प्रातः 11 बजे सूरजपोल गेट स्थित श्री प्रसन्न गणपति मंदिर में पूजा-अर्चना कर इस सामाजिक आयोजन की शुभ एवं औपचारिक शुरुआत की गई। इस पावन अवसर पर जीतो ब्यावर चैटर, जीतो लेडीज विंग एवं जीतो युथ के पदाधिकारी एवं सदस्य बड़ी संख्या में उपस्थित



रहे। सभी ने भगवान गणपति जी से प्रार्थना की कि आगामी मैट्रिमोनी मीट सफल, मंगलमय एवं समाज के लिए उपयोगी सिद्ध हो जीतो को-कन्वीनर मनीष मेहता ने जानकारी देते हुए बताया कि यह आयोजन

समाज के योग्य युवक-युवतियों को उपयुक्त जीवनसाथी चयन हेतु एक सशक्त और सुव्यवस्थित मंच प्रदान करेगा। इस अवसर पर ब्यावर चैटर के चेयरमैन रतनप्रकाश कोठारी, चीफ सेक्रेटरी

सुभाष औसतवाल, कोषाध्यक्ष निर्मल खींवसरा, कन्वीनर कमलेश बंट सहित अनेक पदाधिकारी मौजूद रहे। सभी ने गणपति जी के आशीर्वाद के साथ आयोजन की सफलता और समाज के सुखद भविष्य की कामना की कार्यक्रम में प्रवीण मुधा, विनोद नाहर, पंकज बंट, कमल श्रीश्रीमाल, जितेंद्र नाबेड़ा तथा चैटर मैनेजर अजय चौधरी सहित जीतो परिवार के अन्य सदस्य भी उपस्थित रहे गणपति के आशीर्वाद के साथ 'संजोग' ने शुभ कदम बढ़ाया, उम्मीद है यह आयोजन समाज में मज, सुखद और स्थायी रिश्तों की मजबूत नींव रखेगा।

पुलिस की लापरवाही, सामाजिक दबाव और झूठे मामलों का आरोप, अजमेर मॉडल लागू करने की उठी जोरदार मांग

मृत्युभोज जैसी कुप्रथा पर सख्ती की मांग, कलेक्टर से बोले सामाजिक संगठन-कानून तो है, अमल क्यों नहीं?

बढ़ता राजस्थान

ब्यावर(अनिल सिखवाल)। राजस्थान मृत्युभोज (निषेध) अधिनियम, 1960 के प्रभाव क्रियान्वयन की मांग को लेकर बुधवार को सामाजिक संगठनों के प्रतिनिधियों ने जिला कलेक्टर ब्यावर को एक विस्तृत एवं गंभीर ज्ञापन सौंपा। ज्ञापन में मृत्युभोज (नुकता, मौसर आदि) जैसी अमानवीय सामाजिक कुप्रथा के बढ़ते मामलों, सामाजिक व पारिवारिक दबाव, पुलिस की कथित लापरवाही तथा प्रतिशोधात्मक झूठी शिकायतों पर गहरी चिंता जताई गई ज्ञापन में बताया गया कि किसी व्यक्ति की मृत्यु के बाद मृतक



परिवार पर समाज और रिश्तेदारों द्वारा अत्यधिक दबाव बनाया जाता है, जिसके चलते वे कानूनन अपराध होने के बावजूद मृत्युभोज जैसे आयोजन करने को मजबूर हो जाते हैं। जबकि राजस्थान मृत्युभोज

(निषेध) अधिनियम, 1960 के तहत यह स्पष्ट रूप से दंडनीय अपराध है सामाजिक संगठनों ने उल्लेख किया कि बीते समय में सामाजिक समझझंझ, जागरूकता और संवाद के माध्यम से कई गांवों

में लगभग एक वर्ष तक मृत्युभोज पूरी तरह बंद रहा और समाज में सकारात्मक बदलाव देखने को मिला। हालांकि अब पुनः कुछ गांवों में मृत्युभोज के मामले तेजी से बढ़ रहे हैं, जिससे पूर्व में किए गए सुधार प्रयासों को गहरा झटका लगा है। ज्ञापन में अजमेर जिले के थाना मांगलियावास एवं पीसांगण का उदाहरण देते हुए बताया गया कि वहां पुलिस और प्रशासन द्वारा मृत्युभोज निवारण अधिनियम के तहत सख्त और नियमित कार्रवाई की जा रही है, जिससे इस कुप्रथा पर प्रभावी रोक लगी है। इसी मॉडल को ब्यावर जिले में भी लागू करने की मांग की गई।

प्रमुख मार्गों

ब्यावर जिले में राजस्थान मृत्युभोज (निषेध) अधिनियम, 1960 का सख्ती से पालन, सभी थाना क्षेत्रों के लिए मृत्युभोज रोकथाम के स्पष्ट व लिखित आदेश, पुलिस अधिकारियों की भूमिका की निष्पक्ष जांच सामाजिक सुधार हेतु कार्य कर रहे व्यक्तियों को कानूनी संरक्षण, झूठी व प्रतिशोधात्मक शिकायतों पर तत्काल रोक, अजमेर जिले के सफल मॉडल को ब्यावर में लागू करना इस अवसर पर राष्ट्रीय भ्रष्टाचार निरोधक एवं मानव अधिकार संस्था के जिलाध्यक्ष चिराग मेघवाल, वरिष्ठ उपाध्यक्ष कपिल टांक, महासचिव हितेंद्र कटारिया, कानूनी सलाहकार एडवोकेट नरेश बरवड, सचिव कमलेश माली, अंबेडकर एकीकृत संस्था के जिलाध्यक्ष ईश्वर तंवर, शशिकान्त, बाबूलाल गुजरिया, मुकेश सामरिया सहित विभिन्न संगठनों के प्रतिनिधि उपस्थित रहे। सामाजिक संगठनों ने स्पष्ट किया कि यह ज्ञापन किसी व्यक्ति विशेष के खिलाफ नहीं, बल्कि समाज से एक अमानवीय कुप्रथा को समाप्त कर कानून के प्रभावी क्रियान्वयन के उद्देश्य से दिया गया है। उन्होंने जिला प्रशासन से शीघ्र ठोस आदेश जारी कर मृत्युभोज पर पूर्ण प्रतिबंध सुनिश्चित करने की मांग की।

कैंसर डे पर आरबीएम हॉस्पिटल में जागकस्तता शिविर आयोजित

कैंसर रोग विशेषज्ञ डॉ. चरण सिंह चौधरी ने 47 मरीजों को दिया परामर्श



बढ़ता राजस्थान

भरतपुर (घनश्याम अवस्थी)। बुधवार को आरबीएम हॉस्पिटल के कैंसर विभाग में कैंसर जागरूकता शिविर का आयोजन किया गया। जिसमें कैंसर रोग विशेषज्ञ डा० चरण सिंह चौधरी द्वारा शिविर में 47 मरीजों का परामर्श दिया गया। जिसमें 15 पुराने मरीजों को नियमित उपचार पर चल रहे थे। 12 मरीजों को कोमोथैपेपी लगाई गयी। लोगों को कैंसर जागरूकता संबंधी जानकारी प्रदान की गई। वार्ड में भर्ती मरीजों को फल वितरित किए गये। फल वितरण चिकित्सा अधीक्षक डा० नगेन्द्र भदौरिया, अतिरिक्त चिकित्सा अधीक्षक डा० राजेश गुप्ता एवं कैंसर रोग विशेषज्ञ डा० चरण सिंह चौधरी द्वारा किया गया। शिविर में स्क्रॉनिंग में एक महिला ब्रेस्ट कैंसर की जुड़ी। उन्हें वायोप्सी एवं सीटी स्कैन इत्यादि जांचों की सलाह व उन्हें तुरंत उपचार दिया जाएगा।

शिविर में सोनियर नर्सिंग ऑफिसर राधेश्याम चौधरी, मुकेश जैन, भूपेन्द्र चौधरी, हृदयेश कुमार, श्रीमती नीलम, श्रीमती हेमलता, चन्द्रशेखर, व सहायक स्टॉफ भूपेश अवस्थी, अतर सिंह ने अपनी सेवायें दी। चिकित्सा अधीक्षक ने स्टॉफ के कार्यों की प्रशंसा करते हुए उत्कृष्ट कार्य करते हुए कैंसर मरीजों की बेहतर सेवायें के लिए प्रोत्साहित किया।

राज्यपाल के अभिभाषण पर डॉ. गर्ग ने उठाए सवाल, विशेष हब की मांग

बढ़ता राजस्थान

भरतपुर (घनश्याम अवस्थी)। राजस्थान विधानसभा में राज्यपाल के अभिभाषण पर मंगलवार को हुई चर्चा के दौरान भरतपुर से विधायक डॉ. सुभाष गर्ग ने सरकार की कार्यप्रणाली, संवैधानिक प्रक्रियाओं और क्षेत्रीय अस्तित्व को लेकर तीखा रुख अपनाया। उन्होंने कहा कि अभिभाषण के बिंदु संख्या 192 में ऐसे विधेयक का उल्लेख किया गया है, जो अभी तक सदन में पेश भी नहीं हुए हैं। इनमें महाराणा प्रताप खेलकूद विश्वविद्यालय विधेयक, राजस्थान जन विश्वास विधेयक और दुकान एवं वाणिज्यिक अधिग्रहण विधेयक शामिल हैं। डॉ. गर्ग ने इसे विधायिका और राज्यपाल को गुमराह करने का मामला बताते हुए स्पीकर से इस पर व्यवस्था देने की मांग की। प्रशासनिक सुधारों पर बोलते हुए उन्होंने कहा कि आम नागरिक आज भी पटवारी, तहसीलदार और नगर निकायों के चक्र लपाने को मजबूर हैं। उन्होंने टाइम बाउंड सर्विस डिलीवरी बिल लाने की जरूरत बताते हुए कहा कि ऐसा करने पर मुख्यमंत्री इतिहास में याद किए जाएंगे। विकास पर सवाल उठाते हुए डॉ. गर्ग ने कहा कि भरतपुर संभाग आज भी उपेक्षित है। उन्होंने यहां एजुकेशन, टेक्निकल और डिजिटल हब, उच्च स्तरीय विश्वविद्यालय, मेडिकल व टूरिज्म हब, फूड प्रोसेसिंग युनिट और डेयरी उत्पादक हब की स्थापना की मांग रखी। साथ ही विकसित राजस्थान 2047 विजन डॉक्यूमेंट का हिंदी संस्करण उपलब्ध कराने की भी मांग की।



सोजतिया द्वारा संचालित नीरजा मोदी स्कूल के बाल लेखक रुद्रांश मोदी की कृति द विट्ट ट्रिप राष्ट्रीय स्तर पर बेस्ट सेलर

बढ़ता राजस्थान

उदयपुर (नि.स.)। सोजतिया द्वारा संचालित नीरजा मोदी स्कूल के उभरते बाल लेखक रुद्रांश मोदी की कृति द विट्ट ट्रिप राष्ट्रीय स्तर पर बेस्ट सेलर के रूप में स्थापित हुई है। संस्था के चेयरमैन डॉ. महेंद्र सोजतिया ने रुद्रांश मोदी को इस उपलब्धि पर शुभकामनाएं देते हुए बताया कि आज सोशल मीडिया के चुनौतीपूर्ण युग में नीरजा मोदी स्कूल उदयपुर के बाल लेखकों ने लेखन जैसे कठिन कार्य के प्रति गहरी रुचि दिखाते हुए इस सत्र में सी से अधिक पुस्तकें प्रकाशित की हैं। शिक्षा के क्षेत्र में साहित्य सृजन एक उच्च स्तर की विधा है जिसको विद्यालय के बाल लेखकों ने अपनी उच्च बुद्धिमत्ता से पुस्तक लेखन के रूप में रूप में प्रदर्शित किया है। विद्यालय की निर्देशिका साक्षी सोजतिया ने बताया की विद्यार्थियों के लेखन के स्तर को देखते हुए अंतरराष्ट्रीय स्तर की प्रकाशक संस्था ब्रीवक्स ने नेशनल यंग ऑथर्स फेयर की श्रृंखला के तहत स्कूल के माध्यम से विद्यार्थियों की इन कृतियों को प्रकाशित किया है, जिसमें इन विद्यार्थियों को अपनी पुस्तकों की बिक्री पर रॉयल्टी भी प्राप्त होगी। विद्यालय में इस तरह की साहित्यिक गतिविधियों हेतु विद्यार्थियों को कई अवसर प्रदान किए जाते हैं जिससे सभी विद्यार्थी प्रेरित होकर सृजनशीलता के उत्कृष्ट कार्यों की ओर अग्रसर हो रहे हैं।



शहर में हुआ विराट हिन्दू सम्मेलन का आयोजन, निकली कलश एवं शोभायात्रा

वक्ताओं ने दिया सनातन संस्कृति को बचाने को लेकर हिंदुओं की एकता पर जोर सम्मेलन में वीर माता, संयुक्त परिवार के मुखिया और गो रक्षक एवं सेवकों का हुआ सम्मान



बढ़ता राजस्थान

वाड़ी (राजू शर्मा)। राष्ट्रीय स्वयंसेवक संघ के जगताब्दी वर्ष के उपलक्ष्य में विश्व हिंदू परिषद और हिंदुवादी संगठनों द्वारा शहर की अलग-अलग बस्तियों में हिंदू सम्मेलनों का आयोजन किया जा रहा है। जिसके तहत बुधवार को शहर के बसेड़ी रोड स्थित एक निजी मैरिज होम में विराट हिंदू सम्मेलन का आयोजन किया गया। सम्मेलन से पूर्व शहर में कलश एवं शोभा यात्रा निकाली गई। जिसमें दुर्गा वाहिनी की महिलाओं द्वारा शक्ति प्रदर्शन किया गया। सम्मेलन के दौरान वीर माता संयुक्त परिवार और पर्यावरण प्रेमी एवं गो सेवक एवं रक्षकों का मंच से सम्मान किया गया। हिंदू सम्मेलन में मुख्य

वक्ता के रूप में आरएसएस के वरिष्ठ कार्यकर्ता जिला प्रचारक रौनक कुमार ने अपने मंच से अपने उद्बोधन में कहा कि आज सनातन धर्म की रक्षा के लिए हिंदुओं का एकजुट होना जरूरी है। देश विदेश में लगातार हिंदुओं पर हमले हो रहे हैं। विदेशों में हिंदुओं को टारगेट बनाकर देश छोड़ने पर विवश किया जा रहा है। ऐसे में देश की सरकार को जहां इस पर ध्यान देना चाहिए। वही हिंदुओं को भी जाति-पाति, वर्ग,भेद को भूलकर एक होने पर ध्यान देना होगा। उन्होंने कहा की संस्कृति सब की एक चिरंतन, खून रंगों में हिंदू है। इस उद्बोध को हमें संकल्प के रूप में लेना होगा। कार्यक्रम में मंचासीन अतिथियों के रूप में भाजपा के सहकारिता



प्रकोष्ठ के जिला संयोजक रहे विष्णु सिंगल, अग्रवाल समाज की पूर्व प्रदेश अध्यक्ष कमलेश गर्ग एवं संत रामप्रिय दास महाराज ने भी मंच से अपना उद्बोधन दिया। उन्होंने कहा कि आज आवश्यकता है कि सभी हिंदू एक हो, उन्होंने कहा कि आज हमें फिर से संयुक्त परिवार की जरूरत है। वीर माता जिनके चार या चार से अधिक संताने हैं वह बधाई की पात्र हैं। आज सनातन संस्कृति सनातन धर्म और सामाजिक एकता को सशक्त करना भी है जरूरी है। जिसके लिए ही ऐसे सम्मेलनों का आयोजन किया जा रहा है। कार्यक्रम का संचालन कर रहे हरिओम सिंघल ने बताया कि आज बच्चों की सनातन शिक्षा जरूरी है। इस दौरान संघ के 100

वर्षों की वीर गाथा को सब को बताया गया। कार्यक्रम में वीर माता, संयुक्त परिवार के मुखिया का सम्मान हुआ। वहीं पर्यावरण और गो सेवा एवं रक्षा में सहयोग करने वाले युवाओं का भी सम्मान किया गया। इस दौरान सह जिला संघ चालक शिवदयाल मंगल, विभाग गो सेवा संयोजक सरनाम सिंह, मुकेश शर्मा, संजय सिंह, लखनलाल हिंद, अनिल गोयल, शिप्रा गर्ग, नगर कार्यवाह धर्मराज सिंह, नरेश सिंह, दिनेश गुर्जर, विष्णु गुर्जर, लोकेंद्र गुप्ता, जगदीश गर्ग, राकेश वर्मा, राधेश्याम, सुरेश वर्मा, मुकेश सिंघल, राधारामन, दीनदयाल मित्तल, राजकुमार, दुर्गा वाहिनी प्रमुख अनुपमा अग्रवाल, गुनगुन परमार, मनीष गोयल मौजूद रहे।

भारतीय जीवन मूल्यों और संस्कारों को अपनाने की आवश्यकता है- राकेश गोयल हिंदू सम्मेलन में विभिन्न लोगों को किया गया सम्मानित

बढ़ता राजस्थान

डीग (नि.स.)। डीग के तेली पाड़ा में ऐतिहासिक लक्ष्मण मंदिर में महंत पंडित मुरारीलाल पाराशर की अध्यक्षता में हिंदू सम्मेलन का आयोजन किया गया, जिसमें सर्वजातियों के प्रमुख बंधुओं, मातृशक्ति और सामाजिक जीवन में उल्लेखनीय योगदान देने वाली विधुतियों को सम्मानित किया गया। मुख्य अतिथि राकेश गोयल ने इस अवसर पर कहा कि सम्मेलन से सभी को यह संकल्प लेने की आवश्यकता है कि जाति और क्षेत्रीय भेद से ऊपर उठकर वसुधैव कुटुंबकम की भावना को मजबूत किया जाए। उन्होंने भारतीय जीवन मूल्यों, संस्कारों और अचार-विचार को समझकर उन्हें दैनिक जीवन में अपनाने तथा उन्हें प्रति सम्मान और सामाजिक समरसता बनाए रखने



पर जोर दिया। कार्यक्रम की अध्यक्षता कर रहे लक्ष्मण मंदिर के महंत पंडित मुरारीलाल पाराशर ने कहा कि समाज और राष्ट्र को सशक्त बनाने के लिए समरस, संगठित और सद्भावपूर्ण समाज का निर्माण आवश्यक है। उन्होंने परिवारों को संस्कार, संवाद और संस्कृति आधारित जीवन से जोड़ने की बात कही और कहा कि मजबूत परिवार ही मजबूत समाज की नींव होता है। साथ ही जल, जंगल, जमीन और जीवन की रक्षा, पेड़ लगाने

और जल संरक्षण को नागरिक कर्तव्य बताया। संत कृष्ण बाबा ने कहा कि इस प्रकार के आयोजन समय-समय पर होते रहने चाहिए, क्योंकि देश की वर्तमान परिस्थितियों में ऐसे मंचों की आवश्यकता और अधिक बढ़ गई है। इस अवसर पर मुकेश राजपूत, कृष्ण बल्लभ शर्मा, कमलचंद शर्मा, महावीर गुर्जर, अंजलि गांधी, बाबूलाल वर्मा, गोपाल इंदोल्या, जसवंत भारती, जितेंद्र पाराशर सहित बड़ी संख्या में लोगों उपस्थित रहे।

जयपुर में तेज रफतार कार का कहर:साइकिलों से जा रहे चार मजदूरों को रौंदा

बढ़ता राजस्थान

जयपुर (का.स.)। जयपुर के विद्याधर नगर इलाके में क्रॉस मॉल के पास मंगलवार रात करीब 12.30 बजे एक तेज रफतार कार ने चार साइकिलों को टक्कर मार दी। हादसे में 2 लोगों की मौत हो गई और 1 गंभीर रूप से घायल हो गया।

जानकारों के अनुसार, मजदूर मैरिज गार्डन में कैटरिंग का काम करने के बाद अपने किराए के मकान की ओर जा रहे थे, तभी यह हादसा हुआ। पुलिस ने त्वरित कार्रवाई करते हुए आरोपी अमित चौहान को गिरफ्तार कर लिया है और मामले की जांच जारी है। पुलिस का कहना है कि दोषियों के खिलाफ सख्त कार्रवाई की जाएगी।

अधिकारी आम जन की समस्याओं का समयवद्ध और गुणवत्ता पूर्ण निस्तारण करे- उत्सव कौशल

जिला कलक्टर ने ग्राम पंचायत तिलकपुरी में आयोजित रात्रि चौपाल में सुनी जनसमस्याएं

बढ़ता राजस्थान

डीग (नि.स.)। अधिकारी आमजन की समस्याओं का समय वद्ध, गुणवत्ता पूर्ण निस्तारण करे, इसमें लापरवाही बर्दाशत नहीं की जाएगी यह बात जिला कलेक्टर उत्सव कौशल ने डीग जिले पंचायत समिति पहाड़ी की ग्राम पंचायत तिलकपुरी में आयोजित रात्रि चौपाल में जनसुनवाई करते हुए कही। इस दौरान जिला कलेक्टर ने ग्रामीणों के बीच बैठकर आत्मीयता से उनकी समस्याओं और अभाव-अधियों को सुना तथा मौके पर मौजूद विभिन्न विभागीय अधिकारियों को परिवादों के निस्तारण के निर्देश दिए। रात्रि चौपाल में मुख्य रूप से पेयजल, विद्युत आपूर्ति और बुनियादी ढांचे से जुड़े प्रकरण सामने आए। चंबल परियोजना के तहत जलापूर्ति सुनिश्चित करने के संबंध में प्राप्त परिवादों को



गंभीरता से लेते हुए जिला कलेक्टर ने जन स्वास्थ्य अभियांत्रिकी विभाग के अधिकारियों को निर्देशित किया कि क्षेत्र में पेयजल वितरण को सुचारू बनाया जाए। उन्होंने विद्युत विभाग के अधिकारियों को निर्वाह बिजली आपूर्ति सुनिश्चित करने तथा विद्युत बिल भुगतान से जुड़ी विमर्शितियों को तत्काल दूर करने के निर्देश दिए गए, ताकि उपभोक्ताओं को अनावश्यक परेशानियों का सामना न करना पड़े। चौपाल में

जिला कलेक्टर द्वारा केंद्र और राज्य सरकार की कल्याणकारी योजनाओं की समीक्षा भी की गई। जिला कलेक्टर कौशल ने प्रधानमंत्री उज्वला योजना के तहत पात्र परिवारों को लाभान्वित करने की प्रक्रिया में तेजी लाने को कहा। साथ ही, स्थानीय नागरिकों द्वारा प्रस्तुत शमशान घाट की चारदीवारी के निर्माण, पानी निकासी की उचित व्यवस्था और जमीन आवंटन से जुड़े मामलों पर भी चर्चा की गई। इन विषयों पर संज्ञान लेते हुए जिला कलेक्टर ने संबंधित अधिकारियों को मौका-मुआयना कर प्रस्ताव तैयार करने और नियमानुसार शीघ्र कार्यवाही करने के लिए पाबंद किया। इस अवसर पर अतिरिक्त मुख्य कार्यकारी अधिकारी जिला परिषद सहित विभिन्न जिला एवं ब्लॉक स्तरीय अधिकारी और बड़ी संख्या में ग्रामीण मौजूद रहे।

आंगनवाडी कर्मचारी संघ के पदाधिकारियों ने निदेशक से की मुलाकात आंगनवाड़ी कार्मिकों की समस्याओं की जानकारी देकर मानदेय बढ़ाने की मांग



बढ़ता राजस्थान

भरतपुर (घनश्याम अवस्थी)। नारी शक्ति आंगनवाडी कर्मचारी संघ की प्रदेश अध्यक्ष लक्ष्मी यादव के नेतृत्व में पदाधिकारियों का एक प्रतिनिधि मण्डल महिला एवं बाल विकास विभाग के निदेशक वासुदेव मालावत से मुलाकात कर आंगनवाडी कार्यकर्ताओं की समस्याओं की जानकारी देते हुए मानदेय में वृद्धि करने की मांग की।

प्रदेश अध्यक्ष लक्ष्मी यादव ने निदेशक को अवगत कराया कि कुम्भेर परियोजना की आंगनवाडी कार्यकर्ताओं का लॉबिंग मानदेय का बजट शीघ्र दिया जावे, संघ ने मांग रखी कि मानदेय भुगतान को समयबद्ध और नियमित बनाया जाए। जिस पर निदेशक ने विश्वास दिलाया कि आंगनवाडी कार्यकर्ताओं की समस्या का शीघ्र निराकरण किया जाएगा इसके साथ ही, बताया गया कि एसआईआर में जिन आंगनवाडी कार्यकर्ताओं की सेवाएं ली गई थीं, परंतु उन्हें इसके अनुरूप कोई प्रोत्साहन या पारितोषिक राशि शीघ्र प्रदान की जायेगी। संघ ने मांग की कि इस अतिरिक्त कार्य हेतु कार्मिकों को वोनस अथवा

विशेष प्रोत्साहन राशि आवश्यक दी जाए। ज्ञापन के माध्यम से आंगनवाडी कार्मिकों के मानदेय में वृद्धि की मांग भी प्रमुख रूप से रखी गई। प्रतिनिधिमंडल ने यह भी आग्रह किया कि आंगनवाडी कार्यकर्ताओं से केवल उसी विभाग से संबंधित कार्य लिया जाए, जिससे उन्हें मानदेय प्राप्त होता है। उन्होंने कहा कि विभिन्न विभागों के अतिरिक्त कार्यभार के कारण महिला एवं बाल विकास विभाग की मूल सेवाएं प्रभावित होती हैं। प्रतिनिधियों ने महिला पर्यवेक्षक (सुपरवाइजर) भर्ती शीघ्र निकालने तथा लंबे समय से कार्यरत आंगनवाडी कार्यकर्ताओं को अनुभव के आधार पर सुपरवाइजर पद पर समायोजित करने की भी मांग उठाई। इस प्रतिनिधि मण्डल में संगठन की संरक्षक सीता स्वामी, प्रदेश कार्यकारी अध्यक्ष सीता भाटी, प्रदेश संगठन मंत्री भावती जोशी, श्रीगंगानगर जिला प्रभारी अमरपाल कौर, कोटा जिला अध्यक्ष मीरा शर्मा, टोंक जिला अध्यक्ष संजू स्वर्णकार, जिला मंत्री गुंजन शर्मा, रीना कदमूर, आशा सहयोगिनी मनीषा तिवारी, नीतू गोयल समेत कई वरिष्ठ प्रतिनिधि उपस्थित रहे।

धौलपुर डिस्कॉम के एसई का कार्यभार सौंपा बाड़ी एक्सईएन गोविन्द सिंह को

कार्यभार ग्रहण करने के बाद गोविन्द सिंह ने ली डिस्कॉम अधिकारियों की बैठक

बढ़ता राजस्थान

बाड़ी (राजू शर्मा)। जयपुर विद्युत वितरण निगम के जेनरल चीफ इंजीनियर विनय कुमार ने बाड़ी डिस्कॉम डिवीजन के अधिशासी अभियंता गोविंद सिंह को धौलपुर डिस्कॉम के अधीक्षण अभियंता (रक्षक) का अतिरिक्त कार्यभार सौंपा है। गोविंद सिंह ने बुधवार को पदभार ग्रहण कर कार्यालय के अधिकारियों की बैठक ली। पदभार संभालने के बाद एसई गोविंद सिंह ने जिले के उपभोक्ताओं से अपील की है कि वे 33 केवी जीएसएस पर लगने वाले शिविरों में भाग लेकर अपने त्रुटिपूर्ण बिलों को सही कराएं। उन्होंने बकाया बिलों का भुगतान करने और बिजली चोरी न करने का भी आग्रह किया। उल्लेखनीय है कि डिस्कॉम के पूर्व अधीक्षण अभियंता आरसी वर्मा और उनके निजी सहायक को भ्रष्टाचार के मामले में एसबी ने कार्यालय में ही रंगे हाथों पकड़ा था। उन्हें भरतपुर कोर्ट में पेश करने के बाद जेल भेजा गया था। इस घटना के बाद से पिछले 15 दिनों से जिले में अधीक्षण अभियंता का यह पद रिक्त चल रहा था।

स्कार्पियो के आगे लगाई बाइक, विरोध किया तो हमला, स्कार्पियो में की जमकर तोड़फोड़

स्कार्पियो सवार दो युवकों की मारपीट, पुलिस कर रही जांच



बढ़ता राजस्थान

बाड़ी (राजू शर्मा)। शहर के तुलसीवन रोड पर स्कार्पियो गाड़ी के आगे बाइक खड़ी करने को लेकर हुए विवाद में झगड़े का मामला सामने आया है। एक दर्जन की संख्या में आगे आरोपी युवकों द्वारा स्कार्पियो पर जमकर पथराव किया है। साथ में स्कार्पियो सवार दोनों युवकों की मारपीट भी की गई है। आरोप है कि इस दौरान कट्टे से फायर किया है और युवक के गले में पहने सोने की जंजीर भी आरोपी छीन कर ले गए हैं। घटना को लेकर पीड़ित द्वारा कोतवाली थाने में रिपोर्ट दी है पुलिस मामले की जांच कर रही है। उपखंड के सदर थाना क्षेत्र के मुगलपुरा गांव निवासी राजकुमार पुत्र सुल्तान सिंह गुर्जर ने बताया कि वह अपने साथी सचिन के साथ मंगलवार की शाम अपने घर में होने वाली शादी को लेकर रिस्तेदारी में कांड बांटने के लिए

स्कार्पियो गाड़ी से निधारा गांव जा रहा था। इस दौरान जैसे ही वह कृष्णा रिसोर्ट के पास पहुंचा और तो पीछे से आई अपाची बाइक स्कार्पियो के आगे आकर खड़ी हो गई। जब उन्होंने उसे हटाने की कहा तो आरोपी गालियां देने लगे। इस पर ही विवाद बढ़ गया। बाद में अपाची सवार आरोपी वकील और बबलु ने फोन करके दो-तीन और बाइकों पर करीब एक दर्जन लोगों को बुला लिया और पथराव करने लगे। जब उन्होंने बचने का प्रयास किया और स्कार्पियो को रोड़ के साइड से निकालना चाहा तो आरोपियों ने घेर लिया और गाड़ी पर जमकर पथराव किया। जिसमें गाड़ी क्षतिग्रस्त हुई है। इस दौरान आरोपियों ने दोनों युवकों गाड़ी से निकालकर लाठी, डंडों से मारपीट की है। एक युवक ने कट्टे से फायर किया। वहीं राजकुमार के गले में पहनी सोने की चेन भी आरोपी छीन कर ले गए।

प्रेगनेसी किसी भी महिला के जीवन का सबसे संवेदनशील और महत्वपूर्ण फेज - डॉ. शिप्रा श्रीवास्तव प्रेगनेसी में न खाएं ये चीजें क्या चाय-काँफी पीना सही है, जाने हेल्दी डाइट प्लान

बढ़ता राजस्थान

भरतपुर (घनश्याम अवस्थी)। प्रेगनेसी किसी भी महिला के जीवन का सबसे संवेदनशील और महत्वपूर्ण फेज होता है। इस दौरान होने वाली मां को सिर्फ अपनी नहीं, बल्कि अपने गर्भ में पल रहे बच्चे की सेहत का भी ख्याल रखना होता है। प्रेगनेसी के दौरान महिलाओं में कई तरह के हॉर्मोनल चेंजेस होते हैं और उनका इम्यून सिस्टम भी पहले जैसा मजबूत नहीं रहता है। ऐसे में उनकी हेल्थ और बच्चे की ग्रोथ के लिए मां का हेल्दी डाइट लेना बेहद जरूरी है। उक्त जानकारी पूर्व प्रमुख चिकित्सा अधिकारी, वरिष्ठ सर्जन एवं एस.एस. हॉस्पिटल के निदेशक डा० अश्लेश श्रीवास्तव की पुत्रवधु वरिष्ठ स्त्री एवं प्रसूति रोग विशेषज्ञ डा० शिप्रा श्रीवास्तव ने इस पत्रकार को दी। डा० शिप्रा ने बताया कि प्रेगनेसी में अक्सर



महिलाएं यह सोचकर कुछ भी खा लेती हैं कि 'हमें तो दो लोगों की डाइट लेनी है', लेकिन यह आधा सच है। प्रेगनेसी में हर चीज खाना सुरक्षित नहीं होता है। कुछ फूड्स ऐसे होते हैं, जो इन्फेक्शन, फूड पाइजनिंग, हॉर्मोनल असंतुलन और बच्चे की ग्रोथ पर नेगेटिव असर डाल सकते हैं। ऐसे में यह समझना बहुत जरूरी है कि

प्रेगनेसी में क्या खाना चाहिए और किन चीजों से बचना चाहिए। **सवाल-** प्रेगनेसी के दौरान खाने को लेकर सचेत क्यों रहना जरूरी है? **जवाब-** डा० शिप्रा श्रीवास्तव ने बताया कि प्रेगनेसी के दौरान मां जो भी खाती है, उसका सीधा असर बच्चे की ग्रोथ, ब्रेन डेवलपमेंट और स्वास्थ्य पर पड़ता है। इस दौरान होने वाली मां का इम्यून सिस्टम थोड़ा कमजोर हो जाता है, जिससे इन्फेक्शन, फूड पाइजनिंग और पोषक तत्वों की कमी का रिस्क बढ़ जाता है। कुछ फूड्स भ्रूण के विकास को प्रभावित कर सकते हैं, जबकि कुछ प्री-मैच्योर डिलीवरी या अन्य कॉम्प्लिकेशंस का कारण बन सकते हैं। इसलिए डॉक्टर सलाह देते हैं कि प्रेगनेट महिलाएं सुरक्षित, साफ-सुथरा, हल्का और पोषिक खाना चुनें। **सवाल-** प्रेगनेसी के दौरान कौन से

फूड्स नहीं खाने चाहिए? **जवाब-** डा० शिप्रा श्रीवास्तव ने बताया कि कुछ फूड्स हैं, जो प्रेगनेसी में मां-बच्चे दोनों की सेहत के लिए रिस्की होते हैं। कच्चे या अधपके पपीते में लेटेक्स नामक एक सफेद लिक्विड होता है, जो यूट्रस में संकुचन पैदा कर सकता है। इसलिए प्रेगनेसी में पपीता बिल्कुल न खाएं। कच्चा अंडा या अधपका मीट भी नहीं खाना चाहिए क्योंकि इनमें खतरनाक बैक्टीरिया हो सकते हैं। ये बैक्टीरिया फूड पाइजनिंग समेत कई गंभीर समस्याएं पैदा कर सकते हैं। इसके अलावा कुछ और फूड्स भी हैं, जिन्हें प्रेगनेसी के दौरान अवाइड करना चाहिए। **सवाल-** प्रेगनेसी के दौरान कौन सी चीजें खानी चाहिए? **जवाब-** डा० शिप्रा श्रीवास्तव ने बताया कि बच्चे के सही विकास के लिए प्रेगनेट महिलाओं को पोषक तत्वों से

भरपूर डाइट लेना चाहिए, जिसमें मोटे अनाज (ज्वार, बाजरा, रागी), राजमा, काबुली चना, पंपकिन सीड्स, सनफ्लावर सीड्स, ड्राईफ्रूट्स, सरसों तेल, घी, फल-हरी सब्जियां जैसी चीजें शामिल करनी चाहिए। **सवाल-** क्या प्रेगनेसी के दौरान एक्सरसाइज या योग करना सुरक्षित है? **जवाब-** डा० शिप्रा श्रीवास्तव ने बताया कि प्रेगनेसी में हल्की एक्सरसाइज और योग पूरी तरह सुरक्षित है। नियमित एक्सरसाइज से शरीर एक्टिव रहता है, कमर-दर्द कम होता है, ब्लड सर्कुलेशन बेहतर होता है और डिलीवरी के समय शरीर को स्ट्रेंथ मिलती है। योग सांसें को कंट्रोल करता है, तनाव घटाता है और नींद बेहतर आती है। हालांकि हर महिला को प्रेगनेसी अलग होती है, इसलिए शुरूआत डॉक्टर की सलाह के बाद ही करें।

नेता प्रतिपक्ष टीकाराम जूली ने शिक्षा मंत्री को फिर एक बार आड़े हाथों लिया

बढ़ता राजस्थान

अलवर (का.स.)। विपक्ष के नेता जूली ने प्रहार करते हुए कहा कि 'स्कूल जर्जर और सरकार को ग्वालियों की फिफ्ट' जूली ने कहा कि प्रदेश में 3 हजार 768 स्कूल जर्जर इमारतों में चल रहे हैं,

लौकिक उनके सुधार के लिए एक रुपया भी बजट नहीं दिया गया। जूली ने तंज कसते हुए कहा, 'अच्छी एजुकेशन देंगे नहीं, तो बच्चे ग्वाला ही बनेंगे। उन्होंने कहा कि सरकार युवाओं को रोजगार देने के बजाय गोबर बेचने और गाय चराने में लगाना चाहती है।' उन्होंने दावा किया कि प्रदेश में कई स्कूल दुर्गा फार्म में चलने को मजबूर हैं और शिक्षक भर्ती की घोषणाएं केवल कागजों तक सीमित हैं। जूली का तीखा वार मजाक मत करो, ये सरेंडर है। नेता प्रतिपक्ष टीकाराम जूली ने सीधे तौर पर इसे देश के हितों को गिरवी रखने वाला कदम बताया। जूली ने तंज कसते हुए कहा, विदेश नीति तो जीरो कर रखी है, बस ये बताओ कि अमेरिका बैकफुट पर आया किस बात से? उन्होंने आरोप लगाया कि ट्रंप के सामने पीएम मोदी ने सरेंडर कर दिया है। जूली ने आशंका जताई कि अमेरिका के डेयरी प्रोडक्ट्स भारत आने से यहां के किसान एक बार फिर आत्महत्या की कगार पर पहुंच जायेंगे। उन्होंने खाद, बीज और यूरिया की किलत का मुद्दा उठाते हुए कहा कि जो सरकार बुनियादी जरूरतें पूरी नहीं कर पा रही, वो अब विदेशों से किसानों की बर्बादी का सोदा कर आई है। देश के हितों को इस सरकार ने गिरवी रख दिया नेता प्रतिपक्ष टीकाराम जूली ने गृह राज्य मंत्री जवाहर सिंह बेदम से सीधे सवाल करते हुए कहा कि प्रधानमंत्री नरेंद्र मोदी ने अमेरिका के सामने देश के हितों को गिरवी रख दिया है। जूली ने आरोप लगाया कि अमेरिका के दबाव में आकर प्रधानमंत्री ने सरेंडर कर दिया और यही वजह है कि यह डील देश के हितों पर सवाल खड़े कर रही है। उन्होंने कहा कि सरकार को स्पष्ट करना चाहिए कि आखिर इस डील में भारत को क्या मिला और क्या खोया?

राष्ट्रीय सवर्ण दल राजस्थान इकाई द्वारा यूजीसी सहित सात सूत्रीय मांगों को लेकर राष्ट्रपति के नाम सौंपा ज्ञापन

राजगढ़(अलवर)। राष्ट्रीय सवर्ण दल राजस्थान प्रदेश इकाई द्वारा यूजीसी सहित सात सूत्रीय मांगों को लेकर बुधवार को तहसीलदार कल्याण सहाय मीणा को राष्ट्रपति के नाम ज्ञापन सौंपा। समिति सदस्यों ने बताया कि पदाधिकारियों ने यूजीसी कानून को वापस लेने, वर्तमान राजनीतिक आरक्षण व्यवस्था में अनुसूचित जाति, जनजाति वर्ग की आरक्षित सीटों पर सामान्य वर्ग को मतदाता होते हुए भी चुनाव लड़ने की बाधता का पटन करने, शिक्षा, स्वास्थ्य प्रत्येक व्यक्ति को नि: शुल्क देने, शिक्षा तथा स्वास्थ्य का व्यवसायीकरण बंद करने की मांग की है। इस अवसर पर राष्ट्रीय सवर्ण दल के प्रदेशाध्यक्ष बेनी प्रसाद लाटा, राष्ट्रीय समता पार्टी के प्रदेशाध्यक्ष बाबा त्रिलोक तिवारी, राष्ट्रीय सवर्ण दल राजस्थान के प्रदेश संरक्षक देशबंधु जोशी सहित अनेक लोग मौजूद रहे।

एम आई स्कूल में विज्ञान मेले का हुआ आयोजन, विज्ञान मेले में नन्हे वैज्ञानिकों के मॉडल देखकर हुए हैरान लोग

बढ़ता राजस्थान

राजगढ़(अलवर)। कस्बे के भगत का बास में स्थित एम आई पब्लिक स्कूल में रविवार को विज्ञान मेले का आयोजन हुआ। विज्ञान मेले का शुभारंभ अवधूत आश्रम के अमन भारती जी महाराज ने दीप प्रज्वलित कर व पूजा अर्चना के साथ किया। कार्यक्रम में विशिष्ट अतिथि के रूप में पूर्व प्रधानाचार्य भारत भूषण शर्मा, लॉयर्स क्लब के प्रांतीय सलाहकार डॉ. खेमसिंह आर्य, एडवोकेट जितेंद्र सैनी, मीनू मेठी रही। मेले में विद्यार्थियों ने बड़-चटकर प्रतिभा दिखाया। उन्होंने दैनिक जीवन में उपयोग होने वाली कम लागत की सामग्री का उपयोग करते हुए मॉडल तैयार किए। छात्रों ने मॉडलों को प्रदर्शित कर उनके पीछे के वैज्ञानिक सिद्धांतों को समझाया। बच्चों के द्वारा अनेक प्रकार के मॉडल बनाए गये जो आकर्षण का केंद्र रहे। विद्यार्थियों की निदेशक बबीता शेखावत ने बताया कि विज्ञान मेला करके सीखने की पद्धति को सशक्त करता है और बच्चों में वैज्ञानिक सोच को प्रेरित करता है। इस दौरान बड़ी संख्या में बच्चे व अभिभावक उपस्थित रहे।

वाहन चालकों की आंखों की जांच कर दिया परामर्श

बढ़ता राजस्थान

अलवर (का.स.)। डॉ. शॉफ आर्इ चेरिटेबल हॉस्पिटल व यातायात पुलिस का संयुक्त प्रयास लगातार जारी है। बुधवार को टेल्को सर्किल पर मोबाइल वेन के माध्यम से दुपहिया व चोपहिया वाहन चालकों की आंखों की जांच की गई। इस दौरान ट्रैफिक इंचार्ज ग्रामीण राजेश चोधरी, शॉफ हॉस्पिटल के एडमिनिस्टर योगेश यादव व कंपनी बाग विकास समिति के पूर्व अध्यक्ष एडवोकेट सौरभ शर्मा मौजूद रहे। इस दौरान यातायात पुलिस ने कहा कि यह डॉक्टर श्राप आर्इ चेरिटेबल हॉस्पिटल का अच्छा प्रयास है। वाहन चालकों की आंखों की जांच कर हम दुर्घटना को रोकने का सराहनीय प्रयास कर सकते हैं इधर समाजसेवी सौरभ शर्मा ने कहा कि लगातार इस तरीके के कैंप लगाकर लोगों को उनकी आंखों की सुरक्षा और दुर्घटनाओं को रोकने का एक अच्छा प्रयास यातायात पुलिस और डॉक्टर शॉफ आर्इ चेरिटेबल हॉस्पिटल द्वारा किया जा रहा है दोनों साधुवाद के पात्र हैं।

जिला कलक्टर ने किया बाल अधिकारिता विभाग की संस्थाओं एवं यूआईटी के निर्माणाधीन विकास कार्यों का निरीक्षण

शहर के पार्कों का रख-रखाव सुनिश्चित करते हुए सभी व्यवस्थाएं सुव्यवस्थित रखने एवं प्रगतिरत कार्यों को गुणवत्ता के साथ समयबद्ध रूप में पूर्ण कराने के लिए निर्देश

बढ़ता राजस्थान

अलवर (का.स.)। जिला कलक्टर डॉ. आतिका शुक्ला ने आज बाल अधिकारिता विभाग के अधीन संचालित सम्प्रेषण गृह, शिशु गृह एवं यूआईटी के प्रगतिरत विकास कार्यों का निरीक्षण कर व्यवस्थाओं का जायजा लिया। जिला कलक्टर ने निरीक्षण के दौरान सम्प्रेषण गृह में आवासरत बालकों से बातचीत कर उनको प्रदान की जा रही सुविधाओं का फ्रीडबैक लिया। उन्होंने बाल अधिकारिता विभाग के सहायक निदेशक को निर्देश दिये कि बच्चों को किसी भी माध्यम के द्वारा शैक्षिक गतिविधियों से जोड़ा जावे तथा प्रतिदिन के शिड्यूल के अनुसार नियमित रूप से निर्धारित गतिविधियां सम्पन्न कराई जाए। उन्होंने शिशु गृह का निरीक्षण कर समुचित व्यवस्थाओं का जायजा लेकर बच्चों के स्वास्थ्य और उनकी परवरिश की जानकारी प्राप्त की तथा बालकों की चिकित्सा पत्रावली का अवलोकन कर आवश्यक दिशा-निर्देश दिये। उन्होंने बच्चों को दत्तक



ग्रहण प्रक्रिया को निर्धारित समय अवधि में पूरा कराने की निर्देश दिये। साथ ही 3 वर्ष से अधिक आयु के बालकों को शाला पूर्व शिक्षा के लिए आंगनवाड़ी केंद्र पर भेजने के लिए निर्देशित किया। उन्होंने निर्देश

दिये कि बाल कल्याण समिति को निर्धारित समय अवधि में प्रकरणों के निर्धारण करें। उन्होंने नियमित रूप से साफ सफाई स्वच्छता और व्यवस्थाओं का विशेष ध्यान रखने के निर्देश दिये। यूआईटी

के निर्माणाधीन कार्यों का किया निरीक्षण जिला कलक्टर ने सूर्य नगर वी ब्लॉक पार्क का निरीक्षण कर यूआईटी के अधिकारियों निर्देश दिये कि पार्क को अलवर दर्शन पार्क की तर्ज पर विकसित करने की

संभावनाओं पर कार्य करें। उन्होंने निर्देश दिये कि पार्क की फाउन्टेन को दुरुस्त कराकर चालू करावे। साथ ही पार्क के सौन्दर्यकरण का विस्तृत प्लान तैयार करें। इसके उपरान्त उन्होंने बुध विहार के

सी ब्लॉक में निर्माणाधीन ओपन लाइब्रेरी का निरीक्षण कर निर्देश दिये कि ओपन लाइब्रेरी का कार्य की प्रभावी मॉनिटरिंग करते हुए कार्य गुणवत्ता के साथ समयबद्ध रूप में पूर्ण करावे, जिससे यहां अध्ययन करने वाले विद्यार्थियों एवं आमजन को ओपन लाइब्रेरी का लाभ मिल सके। साथ शहर के अन्य पार्कों में प्रगतिरत कार्यों में गुणवत्ता का विशेष ध्यान रखते हुए उनका रख-रखाव सुनिश्चित करें। इस दौरान बाल अधिकारिता विभाग के सहायक निदेशक श्री रविकांत, सामाजिक न्याय एवं अधिकारिता विभाग के उप निदेशक श्री लक्ष्मण सिंह, यूआईटी के अधिशासी अभियन्ता श्री अशोक मदान, सहायक अभियन्ता श्री धर्मेन्द्र यादव, कनिष्ठ अभियन्ता श्री दौलतराम, सम्प्रेषण गृह के अधीक्षक श्री संजय वर्मा, बाल कल्याण समिति अध्यक्ष श्रीमती रेनु गुप्ता, श्रीमती ज्योति आहूजा एवं किशोर न्याय बोर्ड के सदस्य श्री चंद्रशेखर शर्मा सहित संबंधित अधिकारी मौजूद रहे।

विश्व कैंसर दिवस पर स्वास्थ्य भवन में 200 महिलाओं की सर्वाइकल कैंसर जांच यदि हम स्वयं स्वस्थ रहेंगे तो समाज और राष्ट्र भी निरामय बनेगा : मुनि श्री संबोध कुमार

बढ़ता राजस्थान

राजसमंद(सुरेश बागोरा)। सीएमएचओ कार्यालय (स्वास्थ्य भवन) में अखिल भारतीय तेरापंथ महिला मंडल के निर्देशन में तेरापंथ महिला मंडल राजनगर एवं कांकोली द्वारा विश्व कैंसर दिवस के उपलक्ष में विशाल सर्वाइकल कैंसर जांच शिविर का आयोजन किया गया। इस अवसर पर मुनि सुरेश कुमार के सहवर्ती मुनि संबोध कुमार 'मेधांश' एवं जिला कलक्टर अरुण कुमार हसीजा सहित अन्य अधिकारी, लाभार्थी, समाजजन आदि उपस्थित रहे। शिविर में कुल 200 महिलाओं का पैप स्मियर टेस्ट कर सर्वाइकल कैंसर की प्रारंभिक जांच की गई।



यह शिविर महिलाओं में स्वास्थ्य के प्रति जागरूकता और समय पर जांच की महत्ता को रेखांकित करने वाला रहा। शिविर से पूर्व में कैंसर अवेयरनेस कार्यक्रम आयोजित हुआ। इस अवसर पर मुनि सुरेश कुमार के सहवर्ती मुनि संबोध कुमार 'मेधांश' ने कहा कि संयम खलू जीवन के सिद्धांत से

ही जीवन शैली की शुरुआत होनी चाहिए। उन्होंने कहा कि वेमेल खान-पान, अनियमित दिनचर्या और बढ़ता तनाव कैंसर के मामलों को बढ़ा रहा है। यदि हम स्वयं स्वस्थ रहेंगे तो समाज और राष्ट्र भी निरामय बनेगा। उन्होंने तेरापंथ महिला मंडल के संयुक्त प्रयासों की सराहना करते हुए राजसमंद को

कैंसर मुक्त बनाने की मंगलकामना व्यक्त की। मुनि विशाल कुमार ने अपने संबोधन में कहा कि कैंसर खतरनाक अवश्य है, लेकिन यदि संयम और सादगी को अपनाया जाए तो यह जानलेवा नहीं होता। इस प्रकार के आयोजनों से समाज में सकारात्मक संदेश जाता है और आयोजन की सार्थकता सिद्ध होती है। मुख्य अतिथि जिला कलक्टर अरुण कुमार हसीजा ने कहा कि जैन दर्शन के पांच सिद्धांतों को यदि जीवन में निष्ठा से अपनाया जाए तो स्वस्थ भारत का निर्माण संभव है। उन्होंने कहा कि सहज और संतुलित जीवन शैली अपनाकर कैंसर जैसी बीमारियों पर विजय पाई जा सकती है।

धुमंतू परिवारों के लिए सहायता शिविर का आयोजन, 37 आवेदन प्राप्त हुए



बढ़ता राजस्थान

राजगढ़(अलवर)। सामाजिक न्याय एवं अधिकारिता विभाग के सामाजिक सुरक्षा अधिकारी मुकेश कुमार शर्मा ने बताया कि पंचायत समिति परिसर, राजगढ़ में बुधवार को राज्य सरकार की मंशानुसार धुमन्तु समुदाय के सभी व्यक्तियों को ऑन-लाइन धुमन्तु पहचान प्रमाण-पत्र जारी किये जाकर राज्य की कल्याणकारी योजनाओं से जोड़ने हेतु सहायता शिविर लगाया गया। सहायता शिविर में धुमंतू पहचान प्रमाण पत्र के 37 आवेदन

प्राप्त हुए। साथ ही इन सहायता शिविरों में 10 नए एवं 43 आधार कार्ड संशोधन, राशन कार्ड में 28 आधार सीडिंग, 25 ई-केवाईसी, 03 एलपीजी आईडी मैपिंग, 56 जाति प्रमाण-पत्र, 38 मूल निवास प्रमाण पत्र, 2 नए परिवार और 38 संशोधन जन आधार कार्ड बनवाने हेतु आवेदन करवाए गए। इस शिविर में ब्लॉक स्तर के अधिकारी अशोक शर्मा, गिराज प्रजापत, अलताफ, अशोक प्रजापत, रवि कुमार, लक्ष्मीनारायण आदि उपस्थित रहे।

नाथद्वारा में शारीरिक साक्षरता शिविर का हुआ समापन

बढ़ता राजस्थान

राजसमंद(सुरेश बागोरा)। राजस्थान सरकार द्वारा नई शिक्षा नीति 2020 के तहत शारीरिक साक्षरता विषय का कक्षा प्रथम से बारहवीं तक विषय के रूप में कार्य प्रारंभ होना है। इसके लिए शारीरिक शिक्षा शिक्षकों को शारीरिक साक्षरता की संपूर्ण जानकारी आंडियो, विड्युअल, प्रत्रक द्वारा प्रदान की गयी। सम्पूर्ण पाठ्यक्रम की जानकारी एस आर जी विनोद व्यास तथा पीरामल फाउंडेशन के एस आर जी एडिटर द्वारा पहुंचाई। डब्ल्यू ई प्रभागाध्यक्ष गोपाल चौहान, सहप्रभागाध्यक्ष भारत भूषण वेंणव द्वारा पी पी टी भी उपलब्ध कराई गयी। जिससे समय-समय पर सारे शारीरिक शिक्षा शिक्षक अपडेट रह सके। आज के समापन सत्र से पूर्व भारत्तोलन खेल की संपूर्ण जानकारी विजय सिंह शारीरिक शिक्षा शिक्षक काछबली द्वारा प्रदान की गयी। कुलदीप सिंह राजावत द्वारा रग्बी खेल के नियम, फाउलस, स्कोर शीट, यूनिफॉर्म, खेल मैदान के बारे में जानकारी दी। शिविरार्थियों के ज्ञान में वृद्धि हुई। स्केटिंग खेल के विषय में दारा सिंह द्वारा तथा लॉगरी यानी फाइटिंगा खेल की संपूर्ण जानकारी जमनालाल कुमावत गोवल द्वारा प्रदान की। कार्यक्रम बहुत ही रोचक आकर्षक एवं अनुशासित रहा। शिविर में राजेश गुर्जर, हीरालाल कुमावत, विक्रम सिंह, श्याम सिंह, विद्याधर, सुरेंद्र सिंह चुंडावत, हेमसिंह, प्रदीप परिहार, आशीष ,मनोहर पालीवाल ने अपनी सक्रीय उपस्थित दी।

भीम में खाद्य सुरक्षा एवं मानक अधिनियम के तहत बड़ी कार्यवाही 103 किलो मुंगफली तेल सीज, 1 क्विंटल अवधिपार खाद्य सामग्री को मौके पर नष्ट कराया

बढ़ता राजस्थान

राजसमंद(सुरेश बागोरा)। शुद्ध आहार मिलावट पर वार अभियान के अन्तर्गत खाद्य सुरक्षा आयुक्त डॉ टी. शुभमंगला के आदेशों पर सीएमएचओ डॉ हेमन्त कुमार बिन्दल के निर्देशानुसार खाद्य सुरक्षा दल भीम में बड़ी कार्यवाही कर 103 किलो मुंगफली का तेल को मौके पर सीज किया गया तथा कार्यवाही के दौरान 1 क्विंटल के लगभग अवधिपार मिली खाद्य सामग्री जिसमें सांस, मसाले, चाय पत्ती शामिल है नष्ट करवाये गये। खाद्य सुरक्षा अधिकारी श्री प्रेमचन्द शर्मा ने बताया कि भीम क्षेत्र में कमलेश किराणा एंड जनरल



स्टोर से मुंगफली के तेल का एक नमूना लिया गया तथा लगभग 103 किलोग्राम मुंगफली के तेल को मौके पर सीज किया गया। उक्त फर्म पर अवधि पार 30 किलोग्राम निरीक्षण किया जहां खाद्य सुरक्षा एवं मानक अधिनियम के तहत सरसो तेल का नमूना लिया गया तथा निरीक्षण के दौरान अवधि पार तेल, चाय पत्ती, नमक, मसाले

तथा अन्य खाद्य सामग्री लगभग 70 किलोग्राम को मौके पर ही नष्ट करवाया गया। उन्होंने बताया कि लिए गये खाद्य पदार्थों के नमूनों को जन स्वास्थ्य प्रयोगशाला उदयपुर में भिजवाया जायेगा तथा जांच रिपोर्ट आने पर नियमानुसार कार्यवाही की जायेगी। टीम में खाद्य सुरक्षा अधिकारी श्री प्रेमचन्द शर्मा, प्रशिक्षु खाद्य सुरक्षा अधिकारी जितेन्द्र डांगी तथा सहायक महेंद्र सिंह शामिल थे। सीएमएचओ डॉ हेमन्त कुमार बिन्दल ने बताया कि राज्य सरकार के निर्देशों पर शुद्ध आहार मिलावट पर वार अभियान के तहत जिले के विभिन्न क्षेत्रों में नियमित कार्यवाही की जायेगी।

कृपा आनन्द महोत्सव शिव कथा अलवर की पावन धरा पर 8 फरवरी को कलश यात्रा से शुरु होकर 15 फरवरी 26 तक आयोजित होगी पाप से दूर रहना है तो हमेशा धर्म से जुड़े रहे -डॉ शिवम साधक महाराज

बढ़ता राजस्थान

अलवर (का.स.)। ब्रह्मलीन परम पूज्य भक्ति सम्राट संत गुरुजी शिवानन्द साधक महाराज (डेरा वाले बाबा - श्रीधाम वृन्दावन) की असीम अनुकम्पा एवं परम पूज्य डॉ शिवम साधक महाराज के सानिध्य में शिव कृपा आनन्द महोत्सव शिव कथा का आयोजन अलवर की पावन धरा पर आगामी रविवार 08 फरवरी 2026 से 15 फरवरी 2026 तक श्री राम मंदिर , अपना घर शालीमार, अलवर (राजस्थान) में किया जाएगा। इस कार्यक्रम में भगवान् शिव की विशेष कृपा की वर्षा हम सभी पर होने वाली है जिसमें सुन्दर शिव कथा का आयोजन होने जा रहा है। रात्रि में रोज रोज नए नए उत्सवों



का आनन्द लेंगे और महाशिव रात्रि के दिन 108 महा विशेष रुद्राभिषेक किये जायेंगे उसके बाद भगवान् शिव की सुन्दर यात्रा बारात

निकलेगी और इसमें एक कन्या का विवाह भी कराया जाएगा अतः आप भी इस अवसर का फायदा अवश्य उठाये प्रतिदिन कथा में एवं कन्या

के विवाह में पधारकर आनन्द एवं शिव जी महाराज की कृपा का प्रसाद ले एवं अपने मंगलमयी जीवन को कृतार्थ करें एवं भगवान् शिव की

विशेष कृपा को प्राप्त करें। साधक सेवा समिति अलवर के अध्यक्ष डॉ. एस.सी.मित्तल ने बताया कि यह भव्य आयोजन परम पूज्य डॉ शिवम साधक महाराज के सानिध्य में रविवार, 08 फरवरी 2026 से प्रारम्भ होकर 15 फरवरी 2026 तक चलेगा 08 फरवरी 2026 को भक्तिधाम मंदिर, गेट नंबर 3, अपना घर शालीमार , अलवर से एक भव्य कलश यात्रा प्रातः10 बजे प्रारम्भ की जायेगी ,09 फरवरी को गणेश जी का 1008 सहस्त्रनाम,10 फरवरी को खाटूश्याम ज्योति पूजन एवं भजन संस्था,11 फरवरी को ब्रज सांस्कृतिक कार्यक्रम चरकुला नृत्य की प्रस्तुति की जायेगी,12 फरवरी को सुन्दरकाण्ड का पथ

किया जाएगा,13 फरवरी को हल्दी एवं मेहंदी एवं भजन संस्था का आयोजन होगा,14 फरवरी को हिंडोला उत्सव एवं मुकुल दिवेदी भजन संस्था का आयोजन होगा वहीं कार्यक्रम के आखरी दिन 15 फरवरी 2026 को 108 अभिषेक एवं ज्योतिर्लिंग पूजन का आयोजन किया जाएगा। 9 फरवरी से 15 फरवरी तक सभी कार्यक्रम प्रतिदिन दोपहर 1 से 4 बजे तक श्री राम मंदिर, अपना घर शालीमार, अलवर (राजस्थान) में किये जायेंगे ! बुधवार, 11 फरवरी 2026 की साय 7 बजे श्री राम मंदिर , अपना घर शालीमार, अलवर (राजस्थान) में ब्रज सांस्कृतिक कार्यक्रम चरकुला नृत्य की प्रस्तुति की जायेगी।

मोबाइल गेमिंग की लत के शिकार स्टूडेंट ने लगाई फांसी
मोपाल में 8वीं क्लास में पढ़ता था परिवार का इकलौता बेटा, टास्क पूरा करने का शक बढ़ता राजस्थान

भोपाल। भोपाल में मोबाइल गेमिंग की लत के चलते 14 साल के स्टूडेंट ने खुदकुशी कर ली। परिजन को आशंका है कि ऑनलाइन गेम में दिए गए टास्क को पूरा करने के लिए बच्चे ने आत्मघाती कदम उठाया। फिलहाल, पुलिस जांच में जुटी है। मामला पिपलानी थाने की श्रीराम कॉलोनी का है। यहां रहने वाले 14 वर्षीय अंश साहू ने सोमवार दोपहर अपने घर में फांसी लगा ली। 8वीं क्लास में पढ़ने वाला अंश अपने माता-पिता का इकलौता बेटा था। माता-पिता प्राइवेट स्कूल में टीचर हैं।

परिजन ने मोबाइल खीन लिया था

परिजन ने पुलिस को बताया कि अंश को कुछ दिन से मोबाइल पर ऑनलाइन गेम खेलने की आदत लग गई थी। इसी बात को लेकर उसे कई बार समझाया गया था। पढ़ाई पर असर पड़ता देख परिवार वालों ने उसका मोबाइल फोन खीनकर रख लिया था। सोमवार को अंश के माता-पिता तैरखों कार्यक्रम में शामिल होने घर से बाहर गए थे। लौटते तो अंश कमरे में फंदे से लटका हुआ मिला। वे उसे तुरंत नजदीकी निजी अस्पताल लेकर पहुंचे, जहां डॉक्टरों ने उसे मृत घोषित कर दिया।

पड़ोसियों बोले- अकेले रहना पसंद करता था

पड़ोसियों के अनुसार, अंश शांत स्वभाव का था। हाल के दिनों में वह अकेले रहना पसंद करने लगा था। वहीं, पिपलानी थाना प्रभारी चंद्रिका यादव ने कहा- प्राथमिक तौर पर लग रहा है कि बच्चे ने मोबाइल की लत के कारण ये कदम उठाया। जांच के बाद ही कुछ स्पष्ट कहा जा सकेगा।

हाईकोर्ट ने कहा- सजा से पहले सजा न्याय नहीं

आरोपी बिना ट्रायल 6 साल से जेल में, यह न्यायिक प्रक्रिया की विफलता, जमानत दी बढ़ता राजस्थान

जयपुर। राजस्थान हाईकोर्ट ने बिना सजा के आरोपी को 6 साल से ज्यादा समय तक जेल में रखने पर हैरानी और नाराजगी जताई है। कोर्ट ने इसे स्वतंत्रता के अधिकार का घोर उल्लंघन बताया है। जस्टिस अनिल कुमार उपमन की अदालत ने संजीवनी क्रेडिट को-ऑपरेटिव सोसायटी के तत्कालीन चेयरमैन शैतान सिंह को जमानत देते हुए यह टिप्पणी की। अदालत ने कहा कि जब न्यायिक प्रक्रिया स्वयं दंडात्मक स्वरूप ले ले, तो यह कानून के शासन के लिए खतरनाक संकेत है। आरोपी को ओर से बरिष्ठ अधिवक्ता राजीव सुराणा ने बहस करते हुए कहा कि आरोपी के खिलाफ जिन धाराओं में चार्जशीट पेश की गई, उसमें अधिकतम 7 साल की सजा का प्रावधान है। वहीं आरोपी पिछले 6 साल 4 महीने से जेल में है।

मामले में चार्ज भी फेम नहीं हुए

उन्होंने अदालत को बताया कि आरोपी 20 सितंबर 2019 से जेल में है। आरोपी के खिलाफ एसओजी साल 2020 में जांच पूरी कर चुकी है। आरोपी के पास से कोई रिक्वरी भी नहीं हुई है। मामले में सह अभियुक्त देवी सिंह सहित 12 आरोपियों को पहले ही जमानत मिल चुकी है। मामले में अभी तक चार्ज भी फेम नहीं हुए हैं। ऐसे में ट्रायल में ज्यादा समय लगेगा।

एसआईआर पर ममता बोली

इसी बंगाल को निशाना बना रहा नाम मिसमैच पर दिए नोटिस वापस लिए जाएं; पहली बार किसी सीएम ने सुप्रीम कोर्ट में दलील दी



बढ़ता राजस्थान

नई दिल्ली/कोलकाता। सुप्रीम कोर्ट ने बुधवार को पश्चिम बंगाल में स्पेशल इंटेन्सिव रिविजन मामले पर सुनवाई की। जहां राज्य की मुख्यमंत्री ममता बनर्जी भी वकीलों के साथ मौजूद रहीं। उन्होंने आरोप लगाया कि पश्चिम बंगाल चुनाव आयोग के निशाने पर है। जो काम 2 साल में होना था, उसे 3 महीने में करवाया जा रहा है। सुनवाई के बाद सीजेआई सुर्यकांत को बेंच ने कहा कि असली लोग चुनावी सूची में बने रहने चाहिए। ममता की याचिका पर बेंच ने चुनाव आयोग और पश्चिम बंगाल के मुख्य चुनाव अधिकारी से 9 फरवरी तक जवाब मांगा। सुप्रीम कोर्ट के इतिहास में यह पहला मौका था जब किसी राज्य के मौजूदा मुख्यमंत्री ने कोर्ट में पेश होकर अपनी दलीलें रखीं। मुकदमों में आमतौर पर मुख्यमंत्रियों के वकील या सलाहकार ही पेश होते हैं।

भारत और अमेरिका के बीच ऐतिहासिक व्यापारिक समझौते से देश-प्रदेश के लिए खुलेंगे असीमित संभावनाओं के द्वार

प्रधानमंत्री नरेन्द्र मोदी के नेतृत्व में पूरे विश्व में बढ़ी भारत की साख - मुख्यमंत्री शर्मा

बढ़ता राजस्थान

जयपुर। मुख्यमंत्री भजनलाल शर्मा ने कहा कि भारत और अमेरिका के बीच हुए ऐतिहासिक व्यापारिक समझौते से पूरे देश के साथ-साथ राजस्थान के लिए भी असीमित संभावनाओं के द्वार खुलेंगे। उन्होंने इस समझौते के लिए यशस्वी प्रधानमंत्री श्री नरेन्द्र मोदी को बधाई देते हुए उनका आभार व्यक्त किया है। श्री शर्मा ने कहा कि अमेरिका ने भारतीय उत्पादों पर लगने वाले टैरिफ को घटाकर 18 प्रतिशत कर दिया है। यह राहत हमारे निर्यात

क्षेत्र के लिए वरदान साबित होगी। उन्होंने कहा कि जब दुनिया की दो बड़ी अर्थव्यवस्थाएं मिलकर काम करती हैं, तो दोनों देशों के लोगों को लाभ होता है। मुख्यमंत्री ने कहा कि इस समझौते के माध्यम से प्रधानमंत्री के मेक इन इंडिया और आत्मनिर्भर भारत के विजन को वैश्विक स्तर पर मान्यता मिली है। उनके नेतृत्व में भारत ने पिछले 6 वर्षों में 9 ट्रेड डील की हैं। पूरा विश्व भारत की क्षमता का लोहा मान रहा है एवं वैश्विक स्तर पर भारत की साख बढ़ी है। श्री शर्मा ने कहा कि राजस्थान देश का अग्रणी निर्यातक राज्य है। इस

समझौते से भीलवाड़ा, पाली, बाजौरा, जयपुर जैसे वस्त्र निर्माण के केंद्र अमेरिकी बाजार तक पहुंच बनाएंगे। जब हमारे उद्योग समृद्ध होंगे और निर्यात बढ़ेगा तो रोजगार के नए अवसर भी सृजित होंगे। इस प्रकार बड़े व्यापक आर्थिक प्रभाव के साथ इस समझौते से अर्थव्यवस्था को अधिक गति मिलेगी। मुख्यमंत्री ने कहा कि राजस्थान में हस्तशिल्प और हथकरघा उद्योग को भी इससे नई ऊर्जा मिलेगी। ब्लू पॉटरी, लघु चित्रकला, संगमरमर की नक़ाशी, लकड़ी के हस्तशिल्प और हाथ से बने वस्त्रों की शुल्क घटने से मांग



बढ़ता राजस्थान

बढ़ेगी। हमारे रत्न और आभूषण उद्योग के लिए भी यह समझौता बड़ी राहत लेकर आया है। प्रदेश के व्यापारियों को अमेरिकी बाजार में बेहतर प्रतिस्पर्धा का मौका मिलेगा। सूक्ष्म, लघु और मध्यम उद्योगों के लिए यह वरदान है। राजस्थान में लाखों एमएसएमई इकाइयां हैं जो रोजगार का सबसे बड़ा स्रोत हैं।

कांग्रेस विधायक शांति धारीवाल ने विधानसभा में दी गाली मुख्य सचेतक का राहुल पर तंज, बीएपी MLA बोले-भील प्रदेश के लिए हम सड़क से सदन तक लड़ेंगे

बढ़ता राजस्थान

जयपुर। राज्यपाल के अभिभाषण पर बहस के दौरान बुधवार को पूर्व मंत्री और कांग्रेस विधायक शांति धारीवाल ने गाली दे दी। धारीवाल ने कहा कि अगर लाखों युवाओं को स्कूल ट्रेनिंग देकर रोजगार योग्य नहीं बनाया तो यह युवा आबादी चुनौती बन जाएगी।

इस पर सरकारी मुख्य सचेतक जोगेश्वर गर्ग ने राहुल गांधी का नाम लिए बिना तंज कसते हुए कहा- इस देश में एक युवक को छोड़कर सबको रोजगार मिल गया। गर्ग को जवाब देते हुए धारीवाल ने कहा- आपकी बात आधी समझ आती है...। इसी दौरान धारीवाल ने गाली दे दी। धारीवाल के बात खत्म करने के बाद सरकारी मुख्य सचेतक ने कहा कि आदत के मुताबिक धारीवाल ने आज सदन में फिर गाली दी है, उसे सदन की कार्यवाही से हटाया जाए।

सभापति ने गाली को कार्यवाही से हटाने के आदेश दिए। शांति धारीवाल पहले भी सदन में गाली दे चुके हैं, उस वक्त भारी हंगामा हुआ था और उन्हें सदन से माफ़ी मांगनी पड़ी थी।

अभिभाषण पर बहस के दौरान चौरासी से भारत आदिवासी पार्टी विधायक अनिल कटारा ने सरकार पर आदिवासियों की उपेक्षा का आरोप लगाते हुए भील प्रदेश की मांग उठाई। इससे पहले आज विधानसभा में प्रश्नकाल और शुक्रेकाल की कार्यवाही के दौरान कई बार पक्ष-विपक्ष में नोकझोंक हुईं। देर शाम कार्यवाही गुरुवार सुबह 11 बजे तक के



बढ़ता राजस्थान

लिए स्थगित कर दी गई। मंत्री झाबर सिंह खरा भी सवाल में विपक्ष से उलझ गए विधानसभा में प्रश्नकाल के दौरान राजस्व मंत्री के बाद यूडीएच मंत्री झाबर सिंह खरा भी सवाल में विपक्ष से उलझ गए। इस दौरान सदन में मंत्रियों और विपक्ष के बीच नोकझोंक और हंगामा हुआ। विवाद की शुरुआत आरएलडी विधायक सुभाष गर्ग के सवाल से हुई। गर्ग ने भरतपुर में आवासहीन परिवारों की संख्या और पीएम आवास योजना के पात्र परिवारों पर सवाल पूछा था। मंत्री के जवाब से असंतुष्ट सुभाष गर्ग ने कहा कि पहले आवासहीन परिवारों की संख्या बताइए। मंत्री पीएम आवास योजना को पात्रता की शर्तें बताते लगे। गर्ग ने आपत्ति करते हुए कहा- होमलेस पॉलिसी-2022 में आवासहीन परिवारों के सर्वे करने का प्रावधान है या नहीं। मैंने तो इस पर जवाब मांगा था। मैं तो हां-ना में जवाब मांग रहा हूँ।

राजस्थान में तीन बच्चों वाले भी बन सकेंगे सरपंच-प्रधान अनापढ़ों के निकाय-पंचायत चुनाव लड़ने पर नहीं लगेगी रोक, सरकार का विधानसभा में जवाब

पंचायतीराज संस्थाओं और शहरी निकायों में अनापढ़ों के चुनाव लड़ने पर सरकार रोक नहीं लगाएगी। निकाय और पंचायत चुनाव लड़ने के लिए शैक्षणिक योग्यता अनिवार्य करने का प्रावधान लागू नहीं होगा। साथ ही 2 से ज्यादा संतान वाले के निकाय और पंचायत चुनाव लड़ने पर लगी रोक हटाने के लिए बिल विधायक प्रकाशजीन ने कहा है।

कांग्रेस विधायक पूराराम गोदारा के सवाल के जवाब में दोनों मामलों में सरकार ने लिखित जवाब में इसकी जानकारी दी है। सरकार ने पहली बार लिखित में दोनों मुद्दों पर जवाब दिया है। पूराराम गोदारा ने सवाल किया था कि क्या सरकार नगर निकायों के चुनाव में

उम्मीदवारों की शैक्षणिक योग्यता और संतान संबंधी प्रावधानों में संशोधन करने का विचार रखती है? इस पर सरकार की तरफ से जवाब में लिखा है- सरकार का नगर निकायों के चुनाव में उम्मीदवारों की योग्यता के संबंध में वर्तमान में राजस्थान नगरपालिका अधिनियम 2009 की धारा 21 में प्रावधान है, जिनमें शैक्षणिक योग्यता के संबंध में कोई नियम नहीं है। शैक्षणिक योग्यता के लिए नियमों में संशोधन किए जाने का वर्तमान में कोई प्रस्ताव विचारधीन नहीं है। 2 से ज्यादा संतान वाले को चुनाव लड़ने के लिए हटाने का भी प्रावधान किया गया था। तब से अब तक इसमें कोई शिथिलता नहीं दी गई है।

उम्मीदवारों की शैक्षणिक योग्यता और संतान संबंधी प्रावधानों में संशोधन करने का विचार रखती है? इस पर सरकार की तरफ से जवाब में लिखा है- सरकार का नगर निकायों के चुनाव में उम्मीदवारों की योग्यता के संबंध में वर्तमान में राजस्थान नगरपालिका अधिनियम 2009 की धारा 21 में प्रावधान है, जिनमें शैक्षणिक योग्यता के संबंध में कोई नियम नहीं है। शैक्षणिक योग्यता के लिए नियमों में संशोधन किए जाने का वर्तमान में कोई प्रस्ताव विचारधीन नहीं है। 2 से ज्यादा संतान वाले को चुनाव लड़ने के लिए हटाने का भी प्रावधान किया गया था। तब से अब तक इसमें कोई शिथिलता नहीं दी गई है।

2009 की धारा 24 के प्रावधानों में संशोधन के लिए विधायक प्रकाशजीन ने कहा है, जो प्रक्रियाधीन है।

30 साल पहले बना था नियम

1994-95 में तत्कालीन मुख्यमंत्री भरोसिंह शेखावत की सरकार में राजस्थान पंचायती राज अधिनियम, 1994 बना था। इसके मुताबिक जिन जनप्रतिनिधियों के दो से ज्यादा बच्चे होंगे, वो पंचायत और निकाय चुनाव नहीं लड़ पाएंगे। इसमें चुनाव जीतने के बाद तीसरा बच्चा पैदा होने पर पद से हटाने का भी प्रावधान किया गया था। तब से अब तक इसमें कोई शिथिलता नहीं दी गई है।

राजस्थान में फिर छाएंगे बादल, कोहरे का भी अलर्ट कई जिलों में बादल छाने से बदलेगा मौसम

बढ़ता राजस्थान

जयपुर। राजस्थान में वेस्टर्न डिस्टर्बेंस का प्रभाव खत्म होने के साथ ही सर्दी फिर से बढ़ गई है। मौसम विज्ञान केन्द्र जयपुर ने अगले तीन-चार दिन प्रदेश में सर्द हवा, कोहरा और बादल छाने की संभावना जताई है।

मंगलवार को जयपुर, सीकर, पिलानी, चुरू समेत कई शहरों में उत्तरी हवा के असर से पारा 4 डिग्री तक गिर गया। शेखावाटी के इलाकों में न्यूनतम तापमान सिंगल डिजिट (10 डिग्री से नीचे) में दर्ज हुआ। जबकि दिन का तापमान 25 डिग्री सेल्सियस से नीचे रहा।

बादल छाए और कोहरा भी रहा

पिछले 24 घंटे में जोधपुर, श्रीगंगानगर, हनुमानगढ़, फलोदी, नागौर, सीकर, बीकानेर समेत उत्तर-पश्चिम के जिलों में आसमान में हल्के बादल छाए। इधर जयपुर, कोटा, भरतपुर के सभाग के जिलों में हल्की धुंध रही। इस कारण मंगलवार को प्रदेश के अधिकांश शहरों में धूप कमजोर रही और तापमान में गिरावट हुई। जयपुर में मंगलवार को अधिकतम तापमान 24.3 डिग्री सेल्सियस दर्ज हुआ।



बढ़ता राजस्थान

पाली, सीकर, नागौर सबसे ठंडा इलाका

इससे पहले मंगलवार को राज्य में शेखावाटी के परिया में सर्द हवा के असर से सुबह-शाम की सर्दी तेज हो गई। कल सबसे ज्यादा ठंडा इलाका सीकर, नागौर, फतेहपुर (सीकर), पाली का रहा। इन शहरों में न्यूनतम तापमान 5 से 6 डिग्री सेल्सियस के बीच दर्ज हुआ। सबसे कम न्यूनतम तापमान 5.5 डिग्री सेल्सियस नागौर में दर्ज हुआ। जयपुर मॉडम केन्द्र के निदेशक राधेश्याम शर्मा ने बताया- राज्य में अगले दो-तीन दिन मौसम साफ रह सकता है। कुछ शहरों में हल्के बादल छा सकते हैं, जबकि उत्तरी राजस्थान के कुछ शहरों में कोहरा भी देखने को मिल सकता है। इस दौरान तापमान में कोई खास उतार-चढ़ाव नहीं देखने को मिलेगा।

युमनाम खेमचंद मणिपुर के 13वें मुख्यमंत्री मैतेई सीएम के साथ नगा समुदाय से लोसी, कुकी से नेमचा डिप्टी सीएम; 356 दिन बाद राष्ट्रपति शासन हटा

बढ़ता राजस्थान

नई दिल्ली। भाजपा नेता युमनाम खेमचंद सिंह मणिपुर के 13वें मुख्यमंत्री बने हैं। राज्यपाल अजय कुमार भूषण ने बुधवार शाम को इम्फाल स्थित लोकभवन में खेमचंद को शपथ दिलाई। खेमचंद मैतेई समुदाय से आते हैं। उनके साथ ही नगा समुदाय से आने वाले लोधी दिखो ने डिप्टी सीएम की शपथ ली। वे नगा पीपुल्स फ्रंट के विधायक हैं। वहीं, कुकी समुदाय से आने वाली नेमचा किपगेन राज्य की पहली डिप्टी सीएम बनीं। भाजपा नेता नेमचा ने दिल्ली के मणिपुर भवन से वीडियो कॉन्फ्रेंस के जरिए शपथ लीं।

राज्य में 13 फरवरी 2025 से राष्ट्रपति शासन लागू था-आज ही राष्ट्रपति द्रौपदी मुर्मू ने राज्य में 356



दिन से लगा राष्ट्रपति शासन हटाया है। मणिपुर में मैतेई और कुकी समुदाय के बीच जातीय हिंसा के कारण 9 फरवरी 2025 को तत्कालीन सीएम एन. बीरन सिंह ने इस्तीफा दिया था। इसके 4 दिन बाद, 13 फरवरी 2025 से राष्ट्रपति शासन लागू किया गया था।

बढ़ता राजस्थान प्रिंटिंग प्रेस
दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही
कलर एवं ब्लैक मुद्रण **किफायती मुद्रण लागत**

Printing Press
• Hameedpura Road Khandwa, Newai, Tonk, Rajasthan - 304021
Office
• Badhata Rajasthan, Near Rajkija Mahavidyalaya, NH-12, Bypass Newai, Tonk, Rajasthan - 304021
(M) +91-9214048888, Phone No. - 01438-223201, 02, 03
• 185/116, "Pratiksha", Sector-18, Pratap Nagar, Sanganer, Jaipur - 302033
(M) +91-9414242258, Phone No. - 0141-2796795
Email: badhatarajasthanprintingpress@gmail.com